

संपादक की कलम से



निर्णय लेने में ज्यादातर फिसड़ी क्यों रहती है कांग्रेस

उत्तराखंड कांग्रेस में प्रदेश कांग्रेस कमेटी की नई कार्यकारिणी के गठन को लेकर कार्यकर्ताओं का इंतजार लगातर बढ़ता जा रहा है। कई बार जल्द घोषणा के संकेत मिलने के बावजूद अब तक हाईकमान की अंतिम मंजूरी नहीं मिल सकी है। वर्तमान में प्रदेश कांग्रेस अध्यक्ष गणेश गोदियाल पुरानी टीम के साथ संगठन का काम चला कर रहे हैं। प्रदेश प्रभारी कुमारी सैलजा ने देहरादून पहुंचने पर स्पष्ट किया था कि राहुल गांधी के उत्तराखंड दौरे के बाद नई पीसीसी कार्यकारिणी की घोषणा की जाएगी लेकिन राहुल गांधी का उत्तराखंड दौरा खराब मौसम के चलते रद्द हो गया, हालांकि उन्होंने उर्वरुल सम्बोधन कर कार्यकर्ताओं का मनोबल बढ़ाने की कोशिश की प्रदेश प्रभारी सैलजा ने कहा कि कांग्रेस आगामी विधानसभा चुनाव की तैयारियों में पूरी तरह जुटी हुई है और संगठन को मजबूत बनाने के लिए राष्ट्रीय नेतृत्व सक्रिय भूमिका निभा रहा है। कांग्रेस हाईकमान प्रदेश संगठन की छोटी और प्रभावी टीम बनाकर नेताओं की जिम्मेदारियां

ललित शर्मा
संपादक

तय करना चाहता है। हालांकि, वरिष्ठ नेताओं द्वारा अपने समर्थकों के नामों की लंबी सूची भेजे जाने के कारण कार्यकारिणी के गठन पर अंतिम फैसला अभी तक नहीं हो पाया है। कुमारी सैलजा ने कहा कि राहुल गांधी का उर्वरुल भाषण कांग्रेस कार्यकर्ताओं में नई ऊर्जा और उत्साह का संचार कर गया है। विधानसभा और लोकसभा चुनावों में लगातार हार के बाद कांग्रेस को उम्मीद है कि राष्ट्रीय नेतृत्व की सक्रियता से संगठन को मजबूती मिलेगी। प्रदेश प्रभारी कुमारी सैलजा ने राज्य सरकार पर निशाना साधते हुए कहा कि चारधम यात्रा के दौरान श्रद्धालुओं को आमंत्रित तो किया जा रहा है, लेकिन व्यवस्थाओं के मामले में सरकार पूरी तरह फिजल साबित हुई है। उन्होंने दावा किया कि जनता इस बार सरकार को जवाब देगी। प्रदेश नेतृत्व का मानना है कि राहुल के उदबोधन से संगठन को नई दिशा मिली है और 2027 के विधानसभा चुनाव के लिए पार्टी को मजबूती प्राप्त हुई लेकिन खयाल यह उठता है कि कांग्रेस समय से क्यों नहीं अपने निर्णय ले पाती। वह चुनाव में टिकट देने का मामला हो या फिर कार्यकारिणी गठन का। कुछ कांग्रेस निर्णय लेने में ज्यादातर देरी ही करती है। इसी ही जमीन से जुड़े निष्ठावान कार्यकर्ताओं के बजाए अवसरवादी आगे आकर कांग्रेस के चुनाव परिणामों को गुड़ गोबर कर देते हैं। प्रदेश कांग्रेस अध्यक्ष गणेश गोदियाल के सामने कांग्रेस की मौजूद चुनौतियाँ साफ दिखती हैं, गुटों में बंटी कांग्रेस इकाई का नेतृत्व करना, यह भी 2027 के विधानसभा चुनावों से पहले बेहद कठिन कहा जा सकता है। वह भी तब जब कांग्रेस पार्टी सन 2017 और सन 2022 के दो विधानसभा चुनाव हार चुकी हो, साथ ही राज्य की लगातार तीन लोकसभा चुनावों में भी एक भी सीट कांग्रेस नहीं जीत पाई है, जो पार्टी की कमजोर हालत को प्रमाणित करता है। दो बार के विधायक गणेश गोदियाल, जिन्हें कभी हरीश रावत का करीबी माना जाता था, का पुनः पदारूढ़ होने से उम्मीद है कि वे हरीश रावत को अपने से भी आगे करके चलेंगे। 2022 के विधानसभा चुनाव से पहले वह राज्य में कांग्रेस के अध्यक्ष रह चुके हैं, लेकिन उनके चुनाव हारने के बाद उनकी जगह करन माहारा को दे दी गई, परन्तु कांग्रेस कोई चमत्कार नहीं कर पाई। हरीश रावत ने स्वयं को पीछे करत हुए सार्वजनिक रूप से सुझाव दिया था कि अगला विधानसभा चुनाव कांग्रेस को प्रीतम सिंह (जो पांच बार के विधायक हैं) के नेतृत्व में लड़ना चाहिए।

धर्मनीति का मूला सम्मान

उदय किशोर साह

कविता



जन्म से है मानव तुँ इन्सान

कर्म से बन। बैठा तुँ हैवान

भूल गया जीवन की ज्ञान

धर्मनीति का करता अपमान

मे रूख तुँ है। जग में नादान

क्यूँ बन बैठा जानकर-अनजान

कब समझोगे जग का विधान

जानना चाहिये तुम्हें ज्ञान विज्ञान

जग में भेजा तुमको भगवान

क्यूँ बन गया तुँ यहाँ पे शैतान

जीवीत होकर भी बना बेजान

निर्दयता तेरी बन गई पहचान

दीन हीन तुमसे है कब से परेशान

कब समझोगे इनकी तुँ अरमान

जिसे तुम समझा है अपनी. शान

वो है तेरी नीचता की एक मान

तुम हो इस जग में पल का बेहमान

एक दिन हो जायेगा तुँ भी गुमान

गर्त में मिल जायेगी तेरी भी शान

जन मानस में होगी नफरत तमाम

संपादकीय

आजादी के नाम पर बढ़ती निगरानी

अनुराग शर्मा
लेखक

कभी मनुष्य ने स्वतंत्रता का स्वप्न देखा था। वह स्वप्न केवल राजनीतिक दसता से मुक्ति का नहीं था, बल्कि अपने विचारों, अपने व्यवहार, अपनी निजता और अपनी अस्मिता पर स्वयं के अधिकार का भी था। स्वतंत्रता का अर्थ था कि व्यक्ति बिना भय के जो सके, बिना किसी अहंशय परहेदार की निगाहों के सोच सके, बोल सके और अपने जीवन के निर्णय स्वयं ले सके। किंतु इक्कीसवीं सदी के इस तथाकथित आधुनिक और तकनीकी युग में एक विचित्र विडम्बना जन्म ले चुकी है। आज स्वतंत्रता का उत्सव जितना भव्य दिखाई देता है, निगरानी का जाल उतना ही व्यापक और गहरा होता जा रहा है। यह ऐसा दौर है जहाँ नागरिक को विश्वास दिलाया जा रहा है कि उसकी सुरक्षा के लिए उसकी निगरानी उसके व्यवहार का विश्लेषण आवश्यक है और उसकी सुविधा के लिए उसके जीवन के प्रत्येक क्षण का रिकॉर्ड रखना आवश्यक है। प्रश्न यह है कि क्या वास्तव में यह सब नागरिकों की सुरक्षा और सुविधा के लिए हो रहा है, या फिर स्वतंत्रता के नाम पर एक ऐसे नियंत्रण तंत्र का निर्माण किया जा रहा है जो

इतिहास में पहले कभी संभव नहीं था? सभ्यता के इतिहास में सत्ता ने सदैव जनता पर निगाह रखने की इच्छा की है। राजाओं के गुप्तचर, साम्राज्यों के मुखबिर और तानाशाहों की खुफिया एजेंसियाँ इसका प्रमाण रही हैं। लेकिन उन व्यवस्थाओं की एक सीमा थी। उनके पास संसाधन सीमित थे, तकनीक सीमित थी और जानकारी जुटाने की क्षमता भी सीमित थी। आज स्थिति पूरी तरह बदल चुकी है। अब किसी गुप्तचर को आपके पीछे भेजने की आवश्यकता नहीं है। आपका मोबाइल फोन, आपका बैंक खाता, आपकी सोशल मीडिया गतिविधियाँ, आपके ऑनलाइन लेन-देन, आपके यात्रा रिकॉर्ड, आपके कैमरे, आपके स्मार्ट उपकरण और यहाँ तक कि आपकी डिजिटल पर्सनल-नापसंद स्वयं ही आपकी गतिविधियों का विस्तृत दस्तावेज तैयार कर रहे हैं। विडम्बना यह है कि इस निगरानी को निगरानी नहीं कहा जाता। इसे सुविधा कहा जाता है। इसे डिजिटल क्रांति कहा जाता है। इसे स्मार्ट प्रशासन कहा जाता है। इसे राष्ट्रीय सुरक्षा कहा जाता है। शब्द बदल दिए गए हैं, लेकिन वास्तविकता वही है—नागरिकों के जीवन के हर पहलू पर अभूतपूर्व दृष्टि और नियंत्रण। आज जब कोई व्यक्ति किसी वेबसाइट पर जाता है, कोई वस्तु खरीदता है, किसी विषय पर चर्चा करता है या किसी स्थान की यात्रा करता है, तो उसके पीछे डेटा की एक लंबी छया निर्मित हो जाती है। यह छया केवल कंपनियों तक सीमित नहीं रहती। अनेक देशों में यह जानकारी विभिन्न सरकारी और निजी संस्थानों के बीच साझा होती है। नागरिक को बताया जाता है कि यह सब उसकी सुरक्षा के लिए है। लेकिन इतिहास गवाह है कि जिस शक्ति का निर्माण सुरक्षा के नाम पर



किया जाता है, वह समय के साथ नियंत्रण का उपकरण भी बन सकती है। लोकतांत्रिक व्यवस्थाओं में नागरिकों को यह विश्वास दिलाया जाता है कि वे स्वतंत्र हैं। चुनाव होते हैं, संविधान होते हैं, अधिकारों की घोषणाएँ होती हैं। किंतु जब नागरिक का प्रत्येक कदम रिकॉर्ड होने लगे, प्रत्येक विचार का डिजिटल विश्लेषण होने लगे और प्रत्येक व्यवहार को एल्गोरिथ्म के माध्यम से वर्गीकृत किया जाने लगे, तब स्वतंत्रता का वास्तविक अर्थ क्या रह जाता है? क्या वह व्यक्ति वास्तव में स्वतंत्र है जो यह जानता हो कि उसकी हर गतिविधि किसी न किसी प्रणाली में दर्ज हो रही है? मनोविज्ञान बताता है कि निगरानी का सबसे बड़ा प्रभाव डंठ नहीं, बल्कि आत्म-संश्लेषण होता है। जब व्यक्ति को यह आभास हो जाता है कि कोई उसे देख रहा है, तो वह स्वयं अपने विचारों और व्यवहारों को सीमित करने लगता है। वह वह सब नहीं करता जो वह सोचता है। वह वह सब नहीं लिखता जो वह महसूस करता है। वह वह सब नहीं खोजता जिसे जानने की उसे जिज्ञासा है। धीरे-धीरे भय बाहरी नहीं

रहता, वह व्यक्ति के भीतर घर कर लेता है। वहीं निगरानी की सबसे खतरनाक सफलता होती है। आज अनेक सरकारों राष्ट्रीय सुरक्षा का तर्क प्रस्तुत करती हैं। आतंकवाद, साइबर अपराध, संगठित अपराध और आंतरिक सुरक्षा जैसे चुनौतियाँ वास्तविक हैं। कोई भी जिम्मेदार समाज इन खतरों की अनदेखी नहीं कर सकता। लेकिन प्रश्न यह है कि सुरक्षा और स्वतंत्रता का संकट केवल कहीं है? क्या सुरक्षा के नाम पर नागरिकों की सम्पूर्ण निजता का समर्पण उचित है? क्या प्रत्येक नागरिक को संभावित अपराधी मानकर उसकी गतिविधियों की निगरानी करना लोकतंत्र की भावना के अनुरूप है? इतिहास का एक कठोर सत्य यह भी है कि निगरानी की शक्ति कभी केवल वर्तमान शासकों के हाथ में नहीं रहती। जो तंत्र आज किसी नेक उद्देश्य के लिए बनाया जाता है, वही कल किसी दमनकारी शक्ति के हाथों में भी जा सकता है। इसलिए किसी भी लोकतंत्र को वास्तविक मजबूती केवल अखंड शासकों पर नहीं, बल्कि सीमित और जवाबदेह सत्ता पर निर्भर करती है। इस पूरे परिदृश्य में एक और सूरत है जिसे

मोबाइल, तनाव और भागदौड़ के दौर में क्यों जरूरी है 7-8 घंटे की गहरी नींद

किशन भावनानी
लेखक

आधुनिक डिजिटल युग में मनुष्य विज्ञान, तकनीक और कुत्रिम बुद्धिमत्ता की नई उंचाइयों को छू रहा है, परंतु विडम्बना यह है कि विकास और व्यस्तता की इस दौड़ में वह अपनी सबसे महत्वपूर्ण जैविक आवश्यकता—नींद—से लगातार समझौता करता जा रहा है। आज मोबाइल फोन, सोशल मीडिया, ओटीटी प्लेटफॉर्म, देर रात तक काम करने की संस्कृति, बढ़ती प्रतिस्पर्धा और तनावपूर्ण जीवनशैली ने लाखों लोगों की नींद छीन ली है। विश्वभर के स्वास्थ्य विशेषज्ञों का मानना है कि पर्याप्त और गुणवत्तापूर्ण नींद केवल आराम का माध्यम नहीं, बल्कि शारीरिक, मानसिक और भावनात्मक स्वास्थ्य का मूल आधार है। यदि भोजन शरीर के लिए ईंधन है, तो नींद शरीर और मस्तिष्क की मरम्मत और पुनर्निर्माण की प्रक्रिया है। एडवोकेट किशन सनमुखास भावनानी गॉदिया महाराष्ट्र यह मानता हूँ कि

भारतीय संस्कृति और साहित्य में भी नींद को अत्यंत महत्व दिया गया है। लोकगीतों, कहावतों और फिल्मों में नींद को सुख, शांति और संतोष का प्रतीक माना गया है। 'रातों की नींद उड़ जाना' आज भी चिंता और तनाव का सबसे प्रचलित प्रतीकात्मक वाक्य है। वर्तमान समय में यह केवल मुहावरा नहीं रहा, बल्कि एक गंभीर सार्वजनिक स्वास्थ्य चुनौती बन चुका है। स्वास्थ्य विशेषज्ञों के अनुसार अनिद्रा और अपर्याप्त नींद अब जीवनशैली से जुड़ी सबसे तेजी से बढ़ती समस्याओं में शामिल हैं।

साथियों, यदि हम पर्याप्त नींद आने के कारणों पर विचार करें, तो इसके पीछे अनेक कारक जिम्मेदार हैं। अनियमित दिनचर्या, देर रात तक मोबाइल और लैपटॉप का उपयोग, लगातार सोशल मीडिया पर सक्रिय रहना, मानसिक तनाव, आर्थिक चिंताएँ, कार्यस्थल का दबाव, कैफीनयुक्त पेय पदार्थों का अत्यधिक सेवन, धूम्रपान, शराब, शारीरिक गतिविधियों की कमी तथा असंतुलित जीवनशैली प्रमुख कारण हैं। इसके अतिरिक्त मोटापा, मधुमेह, उच्च रक्तचाप, थायरॉइड विकार, अवसाद और चिंता संबंधी रोग भी नींद की गुणवत्ता को प्रभावित करते हैं। आज चिकित्सा विज्ञान यह स्वीकार करता है कि अनिद्रा (इंसोमनिया) केवल एक छोटी समस्या नहीं, बल्कि एक गंभीर स्वास्थ्य विकार है। इसमें व्यक्ति को सोने में कठिनाई होती है, बार-बार नींद टूटती



है, या सुबह उठने के बाद भी ताजगी महसूस नहीं होती। परिणामस्वरूप व्यक्ति दिनभर थका, चिड़चिड़ापन, तनाव और कार्यक्षमता में कमी का अनुभव करता है। यदि यह स्थिति लंबे समय तक बनी रहे, तो मानसिक और शारीरिक दोनों स्तरों पर गंभीर दुष्परिणाम सामने आ सकते हैं। साथियों, अल्पकालीन प्रभावों की बात करें तो नींद की कमी से एकाग्रता प्रभावित होती है, निर्णय लेने की क्षमता कमजोर पड़ती है, स्मरणशक्ति घटती है और कार्य में रुचि कम होने लगती है। व्यक्ति छोटी-छोटी बातों पर क्रोधित होने लगता है तथा सामाजिक और पारिवारिक संबंधों पर भी इसका नकारात्मक प्रभाव पड़ता है। विद्यार्थियों में इसका असर अध्ययन और परीक्षा परिणामों पर पड़ता है, जबकि कर्मचारी शा लोगों में कार्यक्षमता और उत्पादकता घट जाती है। यदि यही स्थिति लंबे समय तक

जारी रहे, तो इसके परिणाम और अधिक गंभीर हो सकते हैं। शोध बताते हैं कि लगातार अपर्याप्त नींद लेने वाले लोगों में उच्च रक्तचाप, हृदय रोग, मधुमेह, मोटापा, स्ट्रोक, अवसाद और प्रतिरक्षा प्रणाली की कमजोरी का खतरा बढ़ जाता है। पर्याप्त नींद न लेने से शरीर में सूजन बढ़ाने वाले जैविक तत्व सक्रिय हो जाते हैं, जो अनेक दीर्घकालिक रोगों का कारण बन सकते हैं। विशेषज्ञ यह भी मानते हैं कि लगातार खराब नींद व्यक्ति की जीवन प्रत्याशा और जीवन की गुणवत्ता दोनों को प्रभावित कर सकती है। साथियों, वर्तमान परिस्थितियों में एक नई समस्या 'स्लीप डेफिसिट' या 'नींद का ऋण' बनकर सामने आई है। अनेक लोग सप्ताह भर कम नींद लेते हैं और सप्ताहांत में अधिक सोकर उसकी भरपाई करने का प्रयास करते हैं। विशेषज्ञों का कहना है कि यह उपाय

पूर्णात्तः प्रभावी नहीं है, क्योंकि शरीर को नियमित और गुणवत्तापूर्ण नींद की आवश्यकता होती है। नींद का लगातार जमा होता ऋण मानसिक स्वास्थ्य, भावनात्मक संतुलन और रोग प्रतिरोधक क्षमता को कमजोर कर सकता है। साथियों, नींद केवल शरीर को आराम नहीं देती, बल्कि मस्तिष्क को भी व्यवस्थित करती है। जब हम सोते हैं, तब मस्तिष्क पूरे दिन प्राप्त सूचनाओं को व्यवस्थित करता है, यादों को मजबूत बनाता है और अनावश्यक सूचनाओं को हटाता है। वहीं कारण है कि पर्याप्त नींद लेने वाले लोगों की स्मरणशक्ति, रचनात्मकता और समस्या समाधान क्षमता बेहतर होती है। आधुनिक शोध यह भी दर्शाते हैं कि अच्छी नींद मानसिक स्वास्थ्य का मजबूत बनाती है तथा चिंता और अवसाद के जोखिम को कम करती है। साथियों, विशेषज्ञों के अनुसार व्यक्तियों को प्रतिदिन औसतन 7 से 9 घंटे की गुणवत्तापूर्ण नींद लेना आवश्यक है। किशोरों और बच्चों के लिए यह आवश्यकता इससे अधिक हो सकती है। केवल घंटों की संख्या ही महत्वपूर्ण नहीं है, बल्कि नींद की गुणवत्ता भी उतनी ही आवश्यक है। बार-बार टूटने वाली या अशांत नींद भी स्वास्थ्य के लिए हानिकारक हो सकती है। अच्छी नींद प्राप्त करने के लिए कुछ सरल उपाय अत्यंत प्रभावी सिद्ध हो सकते हैं। प्रतिदिन एक निश्चित समय पर सोने और जागने की आदत डालें। सोने से कम से कम

एक घंटा पहले मोबाइल, टीवी और लैपटॉप का उपयोग बंद कर दें। रात में कैफीनयुक्त पेय पदार्थों से बचें। नियमित व्यायाम करें, परंतु सोने से ठीक पहले भारी व्यायाम न करें। शयनक्षेत्र को शांत, स्वच्छ और अंधकारयुक्त रखें। ध्यान, योग और मधुर संगीत भी मन को शांत कर बेहतर नींद में सहायक हो सकते हैं। साथियों, पर्याप्त नींद लेने के लाभ अनेक हैं। इससे रक्तचाप नियंत्रित रहता है, हृदय स्वस्थ रहता है, रोग प्रतिरोधक क्षमता मजबूत होती है, स्मरणशक्ति और एकाग्रता बढ़ती है, मानसिक संतुलन बना रहता है तथा व्यक्ति पूरे दिन ऊर्जावान और प्रसन्नचित्त महसूस करता है। अच्छी नींद हमारे चेहरे पर प्राकृतिक चमक और मुस्कान भी बनाए रखती है। आनंद: यदि हम उपरोक्त विवरण का अध्ययन और विश्लेषण करें तो स्पष्ट होता है कि 'नींद उड़ती तो सेहत बिगड़ती' केवल एक कहावत नहीं, बल्कि वैज्ञानिक सत्य है। पर्याप्त नींद हमारे शरीर और मस्तिष्क को पुनर्जीवित करने वाली प्राकृतिक औषधि है। यह हमें शारीरिक, मानसिक और भावनात्मक रूप से मजबूत बनाती है। इसलिए आधुनिक जीवन की भागदौड़ में भी हमें अपनी नींद को प्राथमिकता देनी चाहिए। वास्तव में चैन की नींद ही स्वस्थ, सुखी, सफल और संतुलित जीवन की आधारशिला है। 'आओ चैन की नींद सोएँ', क्योंकि पर्याप्त नींद ही स्वस्थ जीवन का सबसे सस्ता, सुरक्षित और प्रभावी टॉनिक है।

सिनेमा घर तो आया मगर उत्सव पीछे छूटा

वीजय गर्ग
लेखक

आज का दौर तकनीक और आधुनिकता का दौर है। मनोरंजन के साधन हमारे इतने करीब आ चुके हैं कि अब एक क्लिक पर दुनिया भर का सिनेमा हमारी मुट्ठी में है। मल्टीप्लेक्स की चमचमती दुनिया, मखमली सीटें, डॉल्बी साउंड सिस्टम और अब तो ओटीटी प्लेटफॉर्म ने सिनेमा को सीधे हमारे बेडरूम या मोबाइल स्क्रीन तक पहुँचा दिया है। सचमुच, 'सिनेमा' हमारे घर तो आ गया है, लेकिन इस चमक-दमक के बीच सिनेमा से जुड़ा वह पुराना 'उत्सव' कहीं पीछे छूट गया है।

एक दौर था जब सिनेमा देखना सिर्फ एक फिल्म देखना नहीं होता था, बल्कि वह पूरे परिवार, गली-मोहल्ले या दोस्तों के लिए किसी बड़े त्योहार या उत्सव से कम नहीं था। साझा उत्साह: फिल्म देखने की योजना हस्तों पहले बनती थी। रविवार के दिन पूरा परिवार सज-धज कर ऐसे निकलता था, मानो किसी शादी-ब्याह में जा रहा हो। टिकट की कतार और रोमांच: सिंगल स्क्रीन थियेटर्स के बाहर टिकट खिड़की पर लगने वाली लंबी कतारें, ब्लैक में टिकट मिलने का रोमांच और हाउसफुल का बोर्ड देखकर लगने वाला वो मीठा सा झटका—यह सब उस उत्सव का हिस्सा था। सामूहिकता का आनंद: हॉल के भीतर का माहौल जीवंत होता था। हीरो की एंट्री पर तालियाँ और सीटियाँ बजना, विलेन की धुनाई पर पूरा हॉल गूँज उठना और किसी भावुक दृश्य पर सामूहिक रूप से सिसकियाँ लेना। वहाँ बैठा हर अजनबी उस वक्त एक बड़े परिवार का हिस्सा बन जाता था।

टिकट की कतार और रोमांच: सिंगल स्क्रीन थियेटर्स के बाहर टिकट खिड़की पर लगने वाली लंबी कतारें, ब्लैक में टिकट मिलने का रोमांच और हाउसफुल का बोर्ड देखकर लगने वाला वो मीठा सा झटका—यह सब उस उत्सव का हिस्सा था। सामूहिकता का आनंद: हॉल के भीतर का माहौल जीवंत होता था। हीरो की एंट्री पर तालियाँ और सीटियाँ बजना, विलेन की धुनाई पर पूरा हॉल गूँज उठना और किसी भावुक दृश्य पर सामूहिक रूप से सिसकियाँ लेना। वहाँ बैठा हर अजनबी उस वक्त एक बड़े परिवार का हिस्सा बन जाता था। घर आया सिनेमा, सिंगल गवा दायरा



आज मल्टीप्लेक्स और ओटीटी के आने से सुविधाएँ तो बढ़ी हैं, लेकिन सिनेमा का वह सामाजिक और सामूहिक चरित्र कहीं खो गया है। एकांत का मनोरंजन: अब हम अपनी-अपनी स्क्रीन पर, अपने-अपने कमरों में, इंटरनेट लगाकर फिल्में देखते हैं। मनोरंजन जो कभी 'सबका' था, अब सिर्फ 'मेरा' होकर रह गया है। हम भीड़ में होकर भी अकेले हैं। महंगाई की मार: आज मल्टीप्लेक्स में फिल्म देखना हर वर्ग के बस की बात नहीं रही। टिकटों के आसमान छूते दाम और महंगे पाॅपकॉर्न ने सिनेमा को एक खास वर्ग के स्टेटस सिंबल में

बदल दिया है। जो सिनेमा कभी आम आदमी के सुख-दुख का साथी था, वह अब जेब पर भारी पड़ने लगा है। सिनेमा हॉल के बाहर लगी लंबी कतारें, पोस्टरों के सामने खड़े लोग, और सबसे बड़ा रोमांच—टिकट की खिड़की। वह टिकट खिड़की भी कोई खिड़की नहीं थी। मुश्किल से चार-चार इंच का एक सुराख। उस छोटे से सुराख में न जाने कितने सपने, कितनी उम्मीदें और कितने हाथ एक साथ घुस जाते थे। हर हाथ में पाँच-दस के मुड़े-तुटे नोट और एक ही पुकार—'भाई, दो टिकट इधर!', बॉक्स की पांच देना!, चार बालकनी दे दो! एक

टिकट बची है क्या? जिसे टिकट मिल जाती फिर वह सीट मिलते ही रूमाल रख देता था जैसे खेत में खूंट गाड़ दिया हो। उस खिड़की तक पहुँचना एवरेस्ट फतह करने जैसा था। लाइन में लगकर भी टिकट मिल जाए, इसकी कोई गारंटी नहीं होती थी। कई बार घंटों खड़े रहने के बाद जवाब मिलता-हाउसफुल!

उन दिनों घर में यदि कोई बटेऊ आ जाए या कोई खास मेहमान आ जाए तो उसकी खातिरदारी का सबसे शानदार तरीका था कि उसे फिल्म दिखाने में जाओ। अब फिल्म देखने से पहले दिल नहीं धड़कता कि टिकट मिलेगी या नहीं। अब इंटरवल में पूरा हॉल एक साथ नहीं हँसता। अब किसी हीरो की एंट्री पर किलकी, सीटियाँ और तालियाँ कम सुनाई देती हैं। इंटरवल भी किसी मेले से कम नहीं होता था। समोसे, कोल्ड ड्रिंक, मूँगफली और दोस्तों के साथ चुहलवाजियाँ। पहले पंखा चलता था तो पूरा हॉल खुशी-खुशी फिल्म देखता और आज ए.सी. दो मिन्ट बंद हो जाये तो लोग यूँ बाहर निकलते हैं जैसे फिल्म नहीं भट्टी में बैठे हैं। अति उपलब्धता

और ठहराव की कमी: पहले साल में कुछ चुनिंदा फिल्में आती थीं, जिनका बेसवर्ग से इंतजार होता था। आज हर हफ्ते दर्जनों फिल्में और वेब सीरीज रिलीज हो रही हैं। कंटेंट की इस बाढ़ ने हमारे भीतर के उस 'चाव' और 'इंतजार के सपेंस' को खत्म कर दिया है। अब हम फिल्में 'देखते' नहीं, बस 'कच्च्म' करते हैं। देखा जाए तो आधुनिकता की इस 'तिरछी नजर' ने हमसे हमारी सादगी और खुशियों साझा करने के हनुन छीन लिया है। हमने तकनीक के नाम पर सुविधाएँ तो खूब बटोरें, लेकिन उन सुविधाओं के बदले अपनी रूहानी खुशियाँ दांव पर लगा दीं।

सिनेमा का घर तक आना विकास की निशानी हो सकता है, लेकिन उस सामूहिक उल्लास, ताली-सीटी के शोर और अजनबियों के साथ मिलकर हंसने-रोने वाले 'उत्सव' का पीछे छूट जाना एक सांस्कृतिक नुकसान है। जरूरत इस बात की है कि हम तकनीक का आनंद लें, लेकिन अपनी के साथ बैठकर खुशियाँ साझा करने के उस पुराने, अनमोल 'उत्सव' को पूरी तरह से मरने दें।

एचपीवी वैक्सीन सुरक्षित, अफवाह से बचे: सीएमओ डॉ प्रवीण कुमार

एचपीवी टीकाकरण में निजी चिकित्सक करेंगे सहयोग: आईएपी अध्यक्ष डॉ रविकान्त निरंकारी

राजीव मोंगरा

सहारनपुर (वेलकम इंडिया)। शहर के बालरोग विशेषज्ञ एचएम स्त्रीरोग विशेषज्ञ चिकित्सको की मासिक बैठक दिल्ली रोड स्लिफ एक सभागार में संपन्न हुई। कार्यक्रम को संबोधित करते हुए मुख्य अतिथि सीएमओ डॉ प्रवीण कुमार ने कहा कि हमारे शहर में एचपीवी वैक्सीन का टीकाकरण 14 साल की उम्र की लड़कियों का किया जा रहा है।

इसमें कुछ लोग विभिन्न तरह की अफवाह फैला रहे हैं जिससे चिकित्सक समुदाय को आगे आकर



आम जनता का सही मार्गदर्शन करना चाहिए और उन्हें सही जानकारी देनी चाहिए, ये टीका पूरी तरह सुरक्षित है। इसमें सरकारी क्षेत्र के साथ निजी

चिकित्सको की भगीदारी होना जरूरी है।

कार्यक्रम में मुख्य वक्ता डॉ महेश गोएल ने बताया कि एचपीवी वैक्सीन सही उम्र में देना जरूरी है, देर से देने पर बच्चों में संक्रमण हो सकता है उस स्थिति में एचपीवी का टीका बचाव नहीं करेगा, यह सरवाइकल कैन्सर के बचाव के लिए 90% तक कारगर है।

डॉ डी के तिवारी ने बताया कि सरवाइकल कैन्सर से महिलाओं में सबसे ज्यादा मृत्यु भारत में होती है, एचपीवी वायरस के 95% इन्फेक्शन खुद सही हो जाता है

लेकिन 5% महिलाओं में ये गंभीर बीमारी जैसे जेनाइटल वाटर्स और कैन्सर में बदल सकता है।

आईएपी अध्यक्ष डॉ रविकान्त निरंकारी ने सभी चिकित्सको की ओर से अगवत कराया कि एचपीवी वैक्सिनेशन कार्यक्रम में सभी निजी चिकित्सको का सरकारी कार्यक्रमों में पूर्ण सहयोग जारी रहेगा, एचएम निजी चिकित्सक बच्चों के माता पिता तक टीकाकरण की सही जानकारी पहुंचाने में मदद करेंगे।

इसके अतिरिक्त फॉर्मोसी अध्यक्ष डॉ पूनम त्यागी, सचिव डॉ भारती कालरा, डॉ दीपा अनेजा, डॉ नूतन

उपाध्याय एवं दिल्ली से आई डॉ तुहिन ने अपने विचार रखे।

कार्यक्रम में आईपी सचिव डॉ हिमांशु कुमार, डॉ सुरेखा मीणा, डॉ अल्पना तिवारी, डॉ आरएस पंचांग, डॉ विक्रम पुंडीर, डॉ पुनीत खुराना, डॉ डी के गुप्ता, डॉ अनुज सैनी, डॉ विकास तोमर, डॉ अनुपम यादव, डॉ तुलिका, डॉ सी एस चोपड़ा, डॉ मनदीप सिंह, डॉ जी बी लाल, डॉ रिंकी चौधरी, डॉ अरुण अनेजा, डॉ दीपक बंसल, डॉ प्रमोद यादव, डॉ सुशील कुमार, डॉ राजेश गुप्ता, डॉ संजय यादव, डॉ विनोद पुंडीर आदि शामिल हुए।

ऑपरेशन तलाश अभियान के तहत सिम्भावली पुलिस ने दो वारंटी दबोचे



राजेंद्र सिंह

हापुड़ (वेलकम इंडिया)। जनपद में अपराध की रोकथाम एवं वारंटी/वांछित अभियुक्तों की गिरफ्तारी के लिए चलाए जा रहे ऑपरेशन तलाश अभियान के अंतर्गत थाना सिम्भावली पुलिस ने दो वारंटीयों को गिरफ्तार किया है। थाना प्रभारी सुरेश कुमार के नेतृत्व में पुलिस टीम ने अभियान के दौरान न्यायालय से जारी वारंटी के आधार

पर दोनों आरोपियों को गिरफ्तार कर लिया। गिरफ्तार वारंटीयों के विरुद्ध आवश्यक वैधानिक कार्रवाई करते हुए उन्हें न्यायालय के समक्ष प्रस्तुत किया गया। पुलिस अधिकारियों ने बताया कि जनपद में अपराधियों, वांछित अभियुक्तों एवं वारंटीयों के विरुद्ध अभियान लगाकर चलाया जा रहा है। कानून-व्यवस्था को सुदृढ़ बनाए रखने और अपराध पर प्रभावी अंकुश लगाने के लिए पुलिस की कार्रवाई आगे भी जारी रहेगी।

3.761 किलो गांजा व 216 ग्राम चरस के साथ दो नशा तस्कर गिरफ्तार

राजीव मोंगरा

सहारनपुर (वेलकम इंडिया)। नशे के अवैध कारोबार के खिलाफ चलाए जा रहे ऑपरेशन सवेरा अभियान के तहत आबकारी विभाग और थाना नकुड़ पुलिस की संयुक्त टीम ने बड़ी कार्रवाई करते हुए दो नशा तस्करों को गिरफ्तार किया है। आरोपियों के कब्जे से 3.761 किलोग्राम अवैध गांजा, 216 ग्राम चरस, एक इलेक्ट्रॉनिक कांटा, पैकेजिंग पॉलीथीन तथा 5,730 रुपये नकद बरामद किए गए हैं। पुलिस उपमहानिरीक्षक, सहारनपुर परिक्षेत्र के निर्देशन में ऑपरेशन सवेरा- नशे के अंधकार से जीवन के उजाले की ओर अभियान चलाया जा रहा है। इसी क्रम में वरिष्ठ पुलिस अधीक्षक सहारनपुर के निर्देशन, पुलिस अधीक्षक ग्रामीण एवं क्षेत्राधिकारी नकुड़ के पर्यवेक्षण तथा प्रभारी निरीक्षक देवेश कुमार शर्मा के नेतृत्व में आबकारी विभाग और थाना नकुड़ पुलिस की संयुक्त टीम ने 18 जून 2026 को चेकिंग अभियान के दौरान यह कार्रवाई की। पुलिस टीम



ने किशोरी लाल गांधी स्मारक इंटर कॉलेज के पास से ईश्वर चौधरी पुत्र महेंद्र सिंह निवासी ग्राम गदरहेड़ी, थाना सरसावा तथा टिंकू उर्फ कौशेंद्र पुत्र ओम सिंह निवासी ग्राम नैनखेड़ा, थाना रामपुर मनिहारान को गिरफ्तार किया। तलाशी के दौरान दोनों आरोपियों के कब्जे से 3.761 किलोग्राम अवैध गांजा, 216 ग्राम चरस, एक इलेक्ट्रॉनिक कांटा, नशीले पदार्थों की पैकिंग में इस्तेमाल होने वाली पॉलीथीन और 5,730 रुपये नकद बरामद हुए। गिरफ्तारी और बरामदगी के आधार पर थाना नकुड़ में मुकदमा दर्ज किया

गया है। पुलिस ने बताया कि दोनों आरोपियों के विरुद्ध आवश्यक वैधानिक कार्रवाई पूरी कर उन्हें समय से माननीय न्यायालय के समक्ष पेश किया जा रहा है। इस संयुक्त अभियान में आबकारी निरीक्षक अक्षय कुमार, प्रभारी निरीक्षक देवेश कुमार शर्मा, उपनिरीक्षक राकेश शर्मा, आबकारी विभाग के हेड कांस्टेबल परमवीर सिंह, वैभव कुमार, कांस्टेबल मयंक सिंह तथा थाना नकुड़ के हेड कांस्टेबल बलराम और रेडियो ऑपरेटर जोगेंद्र की महत्वपूर्ण भूमिका रही।

वृद्धाश्रम दायमी में सात दिवसीय योग शिविर का शुभारंभ, बुजुर्गों को दिख जा रहे स्वास्थ्य लाभ के टिप्स



राजेंद्र सिंह

हापुड़ (वेलकम इंडिया)। योगासन स्पोर्ट्स एल्यारंस एसोसिएशन हापुड़ के तत्वावधान में वृद्धाश्रम स्थित दायमी में सात दिवसीय योग शिविर का आयोजन किया जा रहा है। शिविर में बड़ी संख्या में वृद्धजन उत्साहपूर्वक भाग लेकर योग एवं स्वास्थ्य संबंधी जानकारी प्राप्त कर रहे हैं।

कार्यक्रम संयोजक एवं जिला सचिव प्रीति वर्मा ने बताया कि शिविर के दौरान विभिन्न बीमारियों के निदान हेतु योग एवं एक्सप्रेसर की प्रभावी विधियां सिखाई जा रही हैं। उन्होंने कहा कि नियमित योगाभ्यास से शारीरिक एवं मानसिक स्वास्थ्य को बेहतर बनाया जा सकता

है। एसोसिएशन के सदस्य गौरव गोयल सराफ ने बताया कि संस्था द्वारा समय-समय पर ऐसे योग शिविरों का आयोजन किया जाता है, ताकि अधिक से अधिक लोगों को स्वास्थ्य लाभ मिल सके और उन्हें स्वस्थ जीवनशैली अपनाने के लिए प्रेरित किया जा सके। उन्होंने कहा कि एसोसिएशन का उद्देश्य योग को जन-जन तक पहुंचाना और लोगों को स्वस्थ जीवन के प्रति जागरूक करना है। शिविर में प्रतिभागियों को योगासन, प्राणायाम तथा एक्सप्रेसर की विभिन्न तकनीकों का प्रशिक्षण दिया जा रहा है। इस अवसर पर योगाचार्य प्रीति वर्मा, गौरव गोयल सराफ, वृजेश, जिज्ञासा गर्ग, राहुल नेल्सन, पूनम सहित अन्य गणमान्य लोग उपस्थित रहे।

उत्तर प्रदेश राज्य रग्बी-7 जूनियर बालिका प्रतियोगिता में सहारनपुर की टीम बनी चैंपियन

राजीव मोंगरा

सहारनपुर (वेलकम इंडिया)। सीतापुर में आयोजित छठी उत्तर प्रदेश राज्य रग्बी-7 जूनियर बालिका प्रतियोगिता में सहारनपुर की बालिका टीम ने अपने शानदार खेल के बलबूते चैंपियन बनने का गौरव हासिल किया है। खिलाड़ियों का प्रकृति कुंज में भव्य स्वागत और सम्मान किया गया। जिला रग्बी फुटबॉल एसोसिएशन सहारनपुर के सचिव संजय कुमार ने बताया कि सेमीफाइनल के बेहद रोमांचक मुकाबले में सहारनपुर की एकतरफा अंदाज में 55-0 के भारी अंतर से शिकस्त दी। वहीं फाइनल में लखनऊ की मजबूत टीम को 45-0 के विशाल अंतर से हराकर ट्रॉफी अपने नाम कर ली। प्रतियोगिता में चैंपियन बनी सहारनपुर की बालिका टीम में खुशी, महक सैनी, अमृता, रिया, अरुण, कंचन, वर्षा, प्रतिभा, पारस, आरजू, अंशिका, परीक्षा शामिल रही, जिनके द्वारा प्रतियोगिता में अपने खेल



का शानदार प्रदर्शन किया गया। प्रतियोगिता से विजयी होकर सहारनपुर लौटने पर खिलाड़ियों का प्रकृति कुंज, सहारनपुर में भव्य स्वागत किया गया। कार्यक्रम में प्रकृति कुंज के संस्थापक राजेंद्र अटल, जिला रग्बी फुटबॉल एसोसिएशन सहारनपुर के सचिव संजय कुमार, एथलेटिक्स प्रशिक्षक संजीव कुमार, साइकलिंग के वरिष्ठ खिलाड़ी सोमपाल सिंह ने खिलाड़ियों को सम्मानित करते हुए उनके उज्वल भविष्य की कामना की। समारोह में प्रकृति कुंज के संस्थापक राजेंद्र अटल ने कहा, सहारनपुर की बेटियों ने यह साबित कर दिया है कि यदि खेल प्रतिभाओं को सही अवसर और उचित मार्गदर्शन मिले, तो वे न केवल राज्य बल्कि राष्ट्रीय और अंतरराष्ट्रीय स्तर

पर भी देश का नाम रोशन कर सकती हैं। जिला रग्बी फुटबॉल एसोसिएशन सहारनपुर के सचिव संजय कुमार ने कहा, यह जीत केवल एक ट्रॉफी नहीं, बल्कि अनुशासन, कठिन परिश्रम और टीम भावना की जीत है। जिस तरह का खेल बेटियों ने दिखाया है, हमें पूरा विश्वास है कि ये खिलाड़ी जल्द ही अंतरराष्ट्रीय स्तर पर भारत का प्रतिनिधित्व करेंगी। सहारनपुर की रग्बी टीम की इस बड़ी उपलब्धि पर साइकलिंग के वरिष्ठ खिलाड़ी सोमपाल सिंह, एथलेटिक्स प्रशिक्षक संजीव कुमार समेत जिला रग्बी फुटबॉल एसोसिएशन सहारनपुर के पदाधिकारियों ने खिलाड़ियों को बधाई देते हुए उनके उज्वल भविष्य की कामना की है।

पुलिसकर्मियों से अभद्रता और मारपीट के मामले में दो वांछित अभियुक्त गिरफ्तार



राजेंद्र सिंह

हापुड़ (वेलकम इंडिया)। जनपद में अपराध की रोकथाम एवं वांछित अभियुक्तों की गिरफ्तारी के लिए चलाए जा रहे अभियान के तहत थाना हापुड़ देहात पुलिस को महत्वपूर्ण सफलता मिली है। पुलिस ने पुलिसकर्मियों के साथ अभद्रता एवं मारपीट की घटना में वांछित चल रहे दो अभियुक्तों को गिरफ्तार कर लिया है। थाना हापुड़ देहात प्रभारी निरीक्षक पारस मलिक के नेतृत्व में पुलिस टीम ने कार्रवाई करते हुए दोनों आरोपियों को गिरफ्तार किया। पुलिस

के अनुसार गिरफ्तार अभियुक्त पुलिसकर्मियों के साथ अभद्र व्यवहार और मारपीट की घटना में वांछित चल रहे थे तथा उनकी तलाश की जा रही थी। गिरफ्तार अभियुक्तों के खिलाफ आवश्यक विधिक कार्रवाई करते हुए उन्हें न्यायालय के समक्ष पेश किया जा रहा है। पुलिस अधिकारियों ने बताया कि अपराधियों और वांछित अभियुक्तों के विरुद्ध अभियान लगातार जारी रहेगा तथा कानून व्यवस्था से खिलवाड़ करने वालों के खिलाफ सख्त कार्रवाई की जाएगी।

ई-रजिस्ट्री एवं कार्यालय स्थानांतरण के विरोध में दस्तावेज लेखक संघ का विरोध प्रदर्शन जारी

राजीव मोंगरा

सहारनपुर (वेलकम इंडिया)। रजिस्ट्री कार्यालय सदर द्वितीय एवं सदर तृतीय को फतेहपुर जट्ठ स्थानांतरित किए जाने तथा प्रदेश सरकार द्वारा ई-रजिस्ट्री व्यवस्था लागू करने का विरोध दस्तावेज लेखक संगठन का धरना आज तीसरे दिन भी जारी रहा।

रजिस्ट्रार कार्यालय के बाहर चल रहा धरना आज भी जारी रहा धरने पर आज संगठन मंत्री बाबू अली व मंडल अध्यक्ष सवित कुमार पहुंचे और उन्होंने सभी का उत्साह वर्धन करते हुए कहा कि उनकी इस लड़ाई में हर संभव सहयोग किया जाएगा संघ के अध्यक्ष लुकमान अहमद के नेतृत्व में दिए गए ज्ञापन में कहा गया कि ई-रजिस्ट्री व्यवस्था लागू होने से दस्तावेज लेखक समुदाय के समक्ष रोजगार का गंभीर संकट उत्पन्न हो जाएगा। संघ का कहना है कि बड़ी संख्या में दस्तावेज लेखक वर्षों से इस कार्य से जुड़े हैं और उम्र के इस पड़ाव



पर उनके लिए कोई अन्य रोजगार अपनाया संभव नहीं है। इससे उनके परिवारों की आजीविका भी प्रभावित होगी। ज्ञापन में यह भी कहा गया कि रजिस्ट्री कार्यालयों को फतेहपुर जट्ठ स्थानांतरित किए जाने से आम नागरिकों एवं पक्षकारों को आवागमन में भारी असुविधा का सामना करना पड़ेगा। फतेहपुर जट्ठ कलेक्ट्रेट परिसर

से लगभग पांच किलोमीटर से अधिक दूरी पर स्थित है तथा वहां तक पहुंचने में यातायात और सुरक्षा कार्यों की समस्याएं भी हैं। दस्तावेज लेखक संघ ने जिलाधिकारी से मांग की कि शासन को इस संबंध में अगवत कराया जाए तथा सभी निबंधन कार्यालयों को कलेक्ट्रेट परिसर में ही संचालित रखा जाए। संघ का कहना है कि कलेक्ट्रेट परिसर में कार्यालय भवन निर्माण के

लिए पर्याप्त स्थान उपलब्ध है, इसलिए वर्तमान स्थान पर ही आवश्यक निर्माण कार्य कराया जाए। इस अवसर पर महासचिव नवाब सिंह चौहान, उपाध्यक्ष चौ. उपेन्द्र सिंह, कोषाध्यक्ष अशोक पसरिचा, जिला कोऑर्डिनेटर राकेश कुमार सैनी, जिलाध्यक्ष प्रमोद कुमार सैन सहित बड़ी संख्या में दस्तावेज लेखक उपस्थित रहे।

जिलाधिकारी की अध्यक्षता में हुई पशुपालन विभाग के निर्माण कार्य की समीक्षा बैठक



हरेन्द्र शर्मा

हापुड़ (वेलकम इंडिया)। हापुड़ जनपद की जिलाधिकारी कविता मीना ने कलेक्ट्रेट कार्यालय कक्ष में पशुपालन विभाग के निर्माण कार्यों की प्रगति की समीक्षा बैठक की। जिलाधिकारी ने जनपद में निर्माणधीन पशु चिकित्सालय, वृहद गौ-संरक्षण केंद्र, गौशाला, कृत्रिम गंधार्थ केंद्र एवं बहुउद्देशीय पशु चिकित्सा केंद्रों की भौतिक एवं वित्तीय प्रगति की बिंदुवार समीक्षा की।

जिलाधिकारी ने कार्यदायी संस्थाओं को निर्देश दिए कि सभी निर्माण कार्य निर्धारित समय-सीमा में उच्च गुणवत्ता के साथ पूर्ण जाएं।

अनावश्यक विलंब के लिए उतरदायी संस्था के विरुद्ध शासन को रिपोर्ट भेजी जाएगी। जिलाधिकारी ने कार्यदायी संस्था को लंबित कार्यों को जल्द ही शुरू करने के निर्देश दिए। जिलाधिकारी ने कहा कि निराश्रित गोवंश के संरक्षण हेतु निर्माणधीन वृहद गौ-संरक्षण केंद्रों में चारा, पानी, शेड, भूसा गोदाम एवं बाउंड्री वाल का कार्य प्राथमिकता पर पूर्ण करें। प्रत्येक केंद्र में बायो-गैस प्लांट भी लगाया जाए। जिलाधिकारी ने कहा कि पशुपालन प्रामाण्य अर्थव्यवस्था की रीढ़ है। किसानों को समय से पशु चिकित्सा सुविधाएं मिलें, इसके लिए सभी निर्माण कार्य युद्धस्तर पर पूर्ण कराए।

नाबालिग से दुष्कर्म के मामले में वांछित आरोपी गिरफ्तार

राजीव मोंगरा

सहारनपुर (वेलकम इंडिया)। थाना कोतवाली देहात पुलिस ने नाबालिग किशोरी से दुष्कर्म के मामले में वांछित चल रहे आरोपी को गिरफ्तार कर लिया है। आरोपी के खिलाफ बीएनएस और पीक्सो एक्ट के तहत मुकदमा दर्ज है। पुलिस के अनुसार, 18 जून 2026 को पीड़िता की मां ने थाना कोतवाली देहात में तहरीर देकर आरोप लगाया था कि ग्राम सकलापुरी निवासी नितीन पुत्र रगवीर ने उसकी 16 वर्षीय नाबालिग पुत्री के साथ दुष्कर्म किया है।



शिकायत के आधार पर थाना कोतवाली देहात में मुकदमा पंजीकृत किया गया था। मामले की गंभीरता को देखते हुए वरिष्ठ पुलिस अधीक्षक सहारनपुर ने आरोपी की शीघ्र गिरफ्तारी के निर्देश दिए। इसके बाद पुलिस अधीक्षक नगर एवं क्षेत्राधिकारी नगर द्वितीय के पर्यवेक्षण तथा प्रभारी निरीक्षक हृदय नारायण सिंह के नेतृत्व में गठित पुलिस टीम ने 19 जून 2026

पूरी कर उसे माननीय न्यायालय के समक्ष पेश किया जा रहा है। गिरफ्तारी करने वाली टीम में महिला उपनिरीक्षक रश्मि, हेड कांस्टेबल दीपक नागर सिंह तथा हेड कांस्टेबल कपिल शामिल रहे।

सर्वाधिक आबादी के गांव कुंडाकला की सड़क हुई तालाब में तब्दील



राजीव मोंगरा

गंगोह (वेलकम इंडिया)। ब्लाक की सर्वाधिक 17 हजार से ज्यादा आबादी वाले गांव कुंडाकला का मुख्य मार्ग प्रशासनिक व लोक निर्माण विभाग की लापरवाही के कारण तालाब व कूड़े कर्कट के ढेरों में तब्दील हो गया है। जिससे दर्जनों गांव व हरियाणा से आने वाले लोग बेहद परेशान हैं। इनकी बड़ी आबादी के गांव की सफाई का जिम्मा भी एकमात्र सफाईकर्मी के हवाले है। लगभग बीस साल पहले एक तालाब जिसका खसरा नंबर 202 और क्षेत्रफल करीब दो बीघा पुख्ता आबंटित किया था, लेकिन

तहसील प्रशासन की हिलाई से उक्त तालाब पर गांव के दबंग लोगों ने अवैध कब्जा कर अपने मकान व दुकानों का निर्माण कर लिया। ग्राम वासियों ने अनेकों बार जिला प्रशासन व तहसील स्तर पर शिकायत की, मगर उनकी कोई सुनवाई नहीं हो सकी। फिलहाल भी तालाब को पाटने कार्य लगातार जारी है और लोकनिर्माण विभाग द्वारा निर्मित सड़क तालाब में तब्दील हो गई है। यह सड़क पूरी तरह गंदे पानी व पत्तियों से अटी रहती है। ग्रामीणों ने जन्मदिन में पीडब्ल्यूडी मंत्री कुंवर ब्रजेश सिंह, विधायक, सांसद व डीएम से उक्त समस्या के निराकरण की मांग की है।

ई-स्टांप नीति के विरोध में कांग्रेस का समर्थन, करोड़ों लोगों के रोजगार पर संकट : राकेश त्यागी

राजेंद्र सिंह

हापुड़ (वेलकम इंडिया)। धौलाना तहसील में पिछले आठ दिनों से हड़ताल पर बैठे अधिवक्ताओं, बैनामा लेखकों और स्टॉप विक्रेताओं को कांग्रेस पार्टी ने अपना समर्थन दिया। कांग्रेस जिलाध्यक्ष राकेश त्यागी के नेतृत्व में कांग्रेस कार्यकर्ताओं ने धरनास्थल पर पहुंचकर आंदोलनकारियों का समर्थन किया और सरकार को नई ई-स्टांप नीति का विरोध जताया कांग्रेस जिलाध्यक्ष राकेश त्यागी ने कहा कि सरकार की नीतियों लोगों को रोजगार देने के बजाय उनका रोजगार छीनने का काम कर रही हैं। उन्होंने आरोप लगाया कि नई ई-स्टांप नीति से प्रदेश के करोड़ों स्टॉप विक्रेताओं, बैनामा लेखकों, कर्मचारियों, चाय विक्रेताओं और पीटोकांपी व्यवसाय से जुड़े लोगों के समर्थन पर हड़ताल कर रहे अधिवक्ताओं, बैनामा लेखकों और



स्टॉप विक्रेताओं ने उनका आधार व्यक्त किया। इस दौरान पूर्व धौलाना विधानसभा प्रत्यासी पंडित अरविंद शर्मा, पिलखुआ नगर अध्यक्ष रजनीश त्यागी, मोएडा कोऑर्डिनेटर नरेश भाटी, जिला उपाध्यक्ष पवन कौशिक, योगेश शर्मा, जिला महासचिव एवं मीडिया प्रभारी गौरव गंग, वरिष्ठ कांग्रेसी सुधीर शर्मा, आदेश शर्मा, मोहम्मद नफीस, एडवोकेट फुरकान, गुलफाम अली सहित अनेक कार्यकर्ता मौजूद रहे।

स्टॉप विक्रेताओं ने उनका आधार व्यक्त किया। इस दौरान पूर्व धौलाना विधानसभा प्रत्यासी पंडित अरविंद शर्मा, पिलखुआ नगर अध्यक्ष रजनीश त्यागी, मोएडा कोऑर्डिनेटर नरेश भाटी, जिला उपाध्यक्ष पवन कौशिक, योगेश शर्मा, जिला महासचिव एवं मीडिया प्रभारी गौरव गंग, वरिष्ठ कांग्रेसी सुधीर शर्मा, आदेश शर्मा, मोहम्मद नफीस, एडवोकेट फुरकान, गुलफाम अली सहित अनेक कार्यकर्ता मौजूद रहे।

एनयूजेआई व ब्रज प्रेस क्लब के संयुक्त तत्वावधान में मनाया गया 34 वां पत्रकारिता दिवस समारोह

पत्रकारों को वर्तमान में अपनी साख बचाने की चुनौती-पांडेय

वेलकम इंडिया संवाददाता

मथुरा। नेशनल यूनिन ऑफ जर्नलिस्ट्स इंडिया व ब्रज प्रेस क्लब के संयुक्त तत्वावधान में शुक्रवार को 34 वें पत्रकारिता दिवस समारोह के उपलक्ष्य में संगोष्ठी का भव्य आयोजन किया गया। जिसमें पत्रकारों के वर्तमान दशा, दिशा और चुनौतियों पर विचार विमर्श हुआ। कार्यक्रम का शुभारंभ खाद्य रसद एवं नागरिक आपूर्ति मंत्री मनोज कुमार पांडेय, उत्तर प्रदेश राज्य महिला आयोग की अध्यक्ष डा.बबिता सिंह चौहान, जिलाधिकारी चन्द्र प्रकाश सिंह, वरिष्ठ पुलिस अधीक्षक शोक कुमार, नगर आयुक्त जगप्रवेश, एनयूजेआई के राष्ट्रीय अध्यक्ष रास बिहारी, उत्तर प्रदेश राज्य मुख्यालय मान्यता प्राप्त संवाद समिति के अध्यक्ष हेमन्त तिवारी ने दीप प्रज्वलन व मां सरस्वती के छवि चित्र पर माल्यार्पण कर किया।

इस अवसर पर मुख्य अतिथि खाद्य



रसद एवं नागरिक आपूर्ति मंत्री मनोज कुमार पांडेय ने आज्ञादी के समय का उदाहरण देते हुए कहा कि पत्रकारों का अतीत स्वर्णिम था आज के दौर में पत्रकारों के समक्ष चुनौतियां हैं पत्रकारों को इन चुनौतियों का ईमानदारी एवं निर्भीकता के साथ मुकाबला करके स्वर्णिम भविष्य सुरक्षित करना है। उन्होंने कहा कि मथुरा के पत्रकारों की समस्याओं का समाधान कराने के लिए

मुख्यमंत्री से मिलेंगे और प्रेस क्लब के लिए जगह की व्यवस्था कराने का प्रयास भी करेंगे।

उत्तर प्रदेश राज्य महिला आयोग की अध्यक्ष डा.बबिता सिंह चौहान ने सरकार द्वारा महिलाओं के लिए चलाई जा रही योजनाओं पर संक्षिप्त प्रकाश डालते हुए कहा कि मैं भी ब्रज की ही बेटी हूँ व ब्रज की महिला पत्रकारों व अन्य सभी पत्रकारों के साथ खड़ी हुई

हूँ। ब्रज संघर्ष की नगरी है और पत्रकार अपनी खबरों में भी ब्रजभाषा का समावेश करें। उत्तर प्रदेश राज्य मुख्यालय मान्यता प्राप्त संवाददाता समिति के अध्यक्ष हेमन्त तिवारी ने कहा कि आज एआई का युग आ गया है, यह पत्रकारों को बेरोजगार कर रहा है। पत्रकारों को आईना दूसरों को दिखाने के साथ-साथ ही खुद भी समय-समय पर आईना देना चाहिए।

- मथुरा के पत्रकारों की समस्याओं का समाधान मुख्यमंत्री से करायेंगे: मनोज कुमार पांडेय
- पत्रकार अपनी खबरों में भी ब्रजभाषा का समावेश करें: डा.बबिता सिंह चौहान

उन्होंने कैबिनेट मंत्री मनोज कुमार पांडेय से कहा कि इस कार्यक्रम में लगभग ढाई घंटे में 72 बार लाइव गुल हुई है आप (मनोज कुमार पांडेय) अपने मित्र ऊर्जा मंत्री ए.के. शर्मा से कहकर सुधार करवाएँ। एनयूजेआई के राष्ट्रीय अध्यक्ष रास बिहारी ने कहा कि वर्तमान समय में पत्रकारों के सामने अनेक चुनौतियाँ हो रही हैं।

उनके हितों के संरक्षण के लिए कोई विशेष कानून नहीं है जिससे पत्रकारों पर हमलों में बढ़ोतरी हुई है। उन्होंने देशभर में पत्रकार सुरक्षा अधिनियम लागू करने की मांग की। जिलाधिकारी चंद्रप्रकाश सिंह ने कहा कि इतनी बड़ी संख्या में पत्रकारों को देखकर अच्छा महसूस हो रहा है।

समाजहित में पत्रकार इसी प्रकार से कार्य करते रहें। वरिष्ठ पुलिस अधीक्षक शोक कुमार ने कहा कि पत्रकार समाज का दर्पण हैं। कार्यक्रम को दिल्ली जर्नलिस्ट एसोसिएशन के अध्यक्ष राकेश थपलियाल, एनयूजेआई चुनाव आयोग के अध्यक्ष रश्मिबल यादव, जर्नलिस्ट एसोसिएशन प्रदेश संयोजक राकेश शर्मा, प्रदेश अध्यक्ष संजय सैनी, विश्वहिन्दू परिषद के ब्रज प्रांत अध्यक्ष कन्हैया लाल अग्रवाल, समाजसेवी प्रमोद कश्यप ने भी कार्यक्रम को संबोधित किया। एनयूजेआई के राष्ट्रीय उपाध्यक्ष और ब्रज प्रेस क्लब के अध्यक्ष डॉ.कमल कान्त उपमन्यु एडवोकेट ने कैबिनेट मंत्री मनोज पांडेय के समक्ष 2014 में उनके द्वारा

किए गए वायदे को याद दिलाते हुए ब्रज प्रेस क्लब बनवाने की पुनः मांग की। उन्होंने संगोष्ठी में आए सभी पत्रकारों को स्मृति चिन्ह देते हुए आभार व्यक्त किया। कार्यक्रम का संचालन वरिष्ठ पत्रकार अनूप शर्मा ने किया। कार्यक्रम में भागवताचार्य पूर्णप्रकाश महाराज, विहिप जिलाध्यक्ष रनवीर कमान्डो, भूपेश अग्रवाल, समाजसेवी मनोज शर्मा बॉबी भैया, चिंताहरण चतुर्वेदी, राया के पूर्व चेयरमैन राकेश शर्मा, वरिष्ठ पत्रकार किशन चतुर्वेदी, सीपी सिंह सिकरवार, भोलेश्वर उपमन्यु, मदन गोपाल शर्मा, डा.प्रकाश सिंह, धर्मन चतुर्वेदी, गोविन्द भारद्वाज, रामगोपाल चौधरी, राजेश भाटिया, मोहन श्याम रावत, नागेन्द्र राठौर, रामकुमार रौतेला, गिरधारी लाल श्रोत्रिय, ऋषि भारद्वाज, डा. विवेक प्रिय आर्य, मनीष सक्सेना, सोनू व्यास, मोहित गौड़, परीक्षित कौशिक, दिनेश तरकर, राजकुमार तौमर, गिरधर पंचौरी, गौरव चौधरी,

धाराजीत सारस्वत, नीरज चौधरी, डा. विनोद जिंदल, कृष्णा शर्मा, शिवांगी चौधरी, उमर कुरैशी, फैसल कुरैशी, गिरीश ठाकुर, परवेज अहमद, श्याम जोशी, मनोज शर्मा, सुरेश सैनी, सुरेश पचहेरा, गिरीश कुमार, बाला अरोड़ा, अनिल अग्रवाल, विष्णु गुप्ता, विष्णु शर्मा, सुनील शर्मा, महेश मीणा, सतीश कुमार, पट्ट सिंह, अनिल शर्मा, राजू पंडित, बॉबी जादौन, कृष्णा गुप्ता, के.के. अरोड़ा, अजय शर्मा, योगेश तिवारी, सरोज गोला, सतीश शर्मा, विनोद दीक्षित, सौरभ गुप्ता एडवोकेट, इकरार अली, राहुल शर्मा, मनोज वाण्य, धनीराम खंडेलवाल, चन्द्रपाल सिंह पौनिया, रामप्रसाद सिंह, नीरन्द्र चौधरी, सुशील गौतम गुलाब चौधरी, कुशल प्रताप सिंह, लोकेन्द्र, तुलसीराम, राजेश पाठक, भूपेन्द्र चौधरी, अनिल कुमार, राकेश पंचौरी, विशाल पाराशर, अंकुश देवा प्रधान, शुभम अग्रवाल, मनोज नागर, रवि श्रीवास्तव समेत सैकड़ों उपस्थित रहे।

12 वें अंतरराष्ट्रीय योग दिवस के उपलक्ष्य में रन फॉर योगा कार्यक्रम आयोजित किया गया

वेलकम इंडिया संवाददाता

देहरादून। पुलिस लाइन, देहरादून में 12 वें अंतरराष्ट्रीय योग दिवस के उपलक्ष्य में रन फॉर योगा कार्यक्रम आयोजित किया गया। कार्यक्रम में मुख्यमंत्री पुष्कर सिंह धामी ने प्रतिभाग किया। इस अवसर पर उन्होंने कहा कि यह आयोजन केवल एक दौड़ नहीं, बल्कि स्वस्थ जीवन, सकारात्मक सोच और योग को जन-जन तक पहुंचाने का सशक्त अभियान है। यह कार्यक्रम योग के प्रति जनजागरूकता बढ़ाने और स्वस्थ समाज के निर्माण की दिशा में महत्वपूर्ण पहल है। मुख्यमंत्री ने कहा कि देवभूमि उत्तराखण्ड सदियों से योग, आध्यात्मिक साधना और ऋषि-मुनियों की तपस्थली रही है। यहां की समृद्ध



आध्यात्मिक परंपरा और प्राकृतिक वातावरण मानवता को स्वास्थ्य, संतुलन और सकारात्मक जीवन का संदेश देते हैं।

उन्होंने कहा कि योग भारत की प्राचीन सांस्कृतिक धरोहर है, जो शरीर, मन और आत्मा के मध्य सामंजस्य स्थापित करने वाली वैज्ञानिक एवं जीवनोपयोगी पद्धति है।

मुख्यमंत्री ने कहा कि प्रधानमंत्री नरेंद्र मोदी के दूरदर्शी नेतृत्व और प्रयासों से योग को वैश्विक पहचान मिली है। वर्ष 2014 में संयुक्त राष्ट्र महासभा में उनके प्रस्ताव के उपरांत 21 जून को अंतरराष्ट्रीय योग दिवस के रूप में मान्यता प्राप्त हुई और आज विश्व के 190 से अधिक देशों में करोड़ों लोग योग का अभ्यास कर रहे हैं। मुख्यमंत्री

धामी ने कहा कि वर्तमान समय में बढ़ते तनाव, अवसाद और विभिन्न स्वास्थ्य चुनौतियों के बीच योग स्वस्थ एवं संतुलित जीवन का प्रभावी माध्यम बनकर उभरा है। उन्होंने युवाओं से नियमित योग एवं व्यायाम को अपनी दिनचर्या का हिस्सा बनाने का आह्वान करते हुए कहा कि स्वस्थ, ऊर्जावान और अनुशासित युवा ही राज्य एवं देश के उज्वल भविष्य की आधारशिला हैं। मुख्यमंत्री ने कहा कि राज्य सरकार उत्तराखण्ड को योग, आयुर्वेद, वेलनेस और प्राकृतिक चिकित्सा के वैश्विक केंद्र के रूप में स्थापित करने के लिए निरंतर कार्य कर रही है। आई योग नीति के माध्यम से योग एवं ध्यान केंद्रों को प्रोत्साहन, योग प्रशिक्षकों को सहयोग तथा योग एवं वेलनेस आधारित रोजगार के नए अवसर विकसित किए

जा रहे हैं। मुख्यमंत्री ने सभी नागरिकों से प्रतिदिन योग को अपनाने, स्वस्थ एवं अनुशासित जीवनशैली अपनाने, नशामुक्त समाज के निर्माण में योगदान देते तथा योग के संदेश को जन-जन तक पहुंचाने का संकल्प लेने का आह्वान किया। उन्होंने विश्वास व्यक्त किया कि प्रदेश के युवा योग को जनआंदोलन का स्वरूप देने में महत्वपूर्ण भूमिका निभाएंगे तथा स्वस्थ, समृद्ध और सशक्त उत्तराखण्ड के निर्माण में सहभागी बनेंगे। इस अवसर पर कैबिनेट मंत्री मदन कौशिक, विधायक विनोद चमोली, मेयर देहरादून सौरभ थपलियाल, सचिव आयुष श्रीमती रंजना राजगुरु, जिलाधिकारी देहरादून डॉ. आशीष चौहान एवं वरिष्ठ पुलिस अधीक्षक परमेश्वर डोबाल मौजूद थे।

गीता शोध संस्थान में रासलीला के प्रशिक्षु बच्चों ने योग पर चित्र बनाकर दिखायी प्रतिभा

वेलकम इंडिया संवाददाता

मथुरा/वृन्दावन। भारत सरकार के आयुष मंत्रालय के आह्वान पर 15 जून से 21 जून तक देशभर में योग सप्ताह मनाया जा रहा है। इसी क्रम में गीता शोध संस्थान एवं रासलीला अकादमी, वृन्दावन में शुक्रवार को 'योग' विषय पर चित्रकला प्रतियोगिता का आयोजन किया गया।

संस्थान के कोऑर्डिनेटर चंद्र प्रताप सिंह सिकरवार ने बताया कि रासलीला, सांस्कृतिक मंचन एवं कथक नृत्य का प्रशिक्षण प्राप्त कर रहे बालक-बालिकाओं ने प्रतियोगिता में उत्साहपूर्वक सहभागिता करते हुए योग के विभिन्न स्वरूपों, आसनों तथा स्वस्थ जीवन के संदेश को अपने चित्रों के माध्यम से अभिव्यक्त



महत्वपूर्ण सहयोग प्रदान किया। प्रतियोगिता में भाग लेने वाले बच्चों में नदिनी, जानवी, कनिका, रुक्मिणी, आरती, मोहिनी, छवि, खुशी, दीक्षा, पूर्वी, प्रियांशु, सुनील, दिव्या, प्रियांशी, संजना, राशि, वीर, साक्षी, शबनम, छाया, यशु, चंचल एवं अन्य प्रतिभागी शामिल रहे।

योग सप्ताह के प्रथम दिवस से ही प्रशिक्षुओं को नियमित योगाभ्यास कराया जा रहा है। इस दौरान बच्चों ने उत्साहपूर्वक सूच्य नमस्कार तथा विभिन्न योगासनों का अभ्यास किया।

योग प्रशिक्षकों ने उन्हें योग के शारीरिक, मानसिक एवं आध्यात्मिक लाभों की जानकारी भी प्रदान की। संस्थान में 21 जून को अंतरराष्ट्रीय योग दिवस के अवसर पर विशेष योग कार्यक्रम आयोजित किया जाएगा।

किया। चित्रकला प्रतियोगिता के सफल संचालन में प्रशिक्षकों एवं कोरियोग्राफर श्रीमती रितु सिंह, मानसी राजपूत, संगीतज्ञ मनमोहन कौशिक तथा सुनील पाठक ने

'राम के नाम पर लूट है लूट सके तो लूट, देरी करेगा तो पीछे जाएगा छूट'

ओ पी उनियाल

देहरादून (वेलकम इंडिया)। 'राम नाम को लूट है लूट सके तो लूट, अंतकाल पछताया जब प्राण जाए छूट'। संत कबीरदास का यह दोहा सबसे सुना ही होगा पढ़े-लिखे लोगों ने पढ़ा भी होगा। वैसे भी दूसरों को सीख और ग्यान देने वालों के मुखारबिंदु से प्रवचन के तौर पर तो कई बार सुनने का अवसर भी मिलता ही होगा। संत कबीरदास ने जिस भाव से यह दोहा रचा था उसका अनुसरण तो न जाने किसने किया होगा, कौन करता होगा, कौन करेगा यह तो कोई नहीं बता पाएगा क्योंकि यह व्यक्तिगत भावना का मामला है। आज 'राम के नाम पर लूट है लूट सके तो लूट, देरी करेगा तो पीछे जाएगा छूट'। तात्पर्य तो सभी समझ ही गए होंगे। एक कहावत भी है 'नसमझदार को शंभरा काफ़ी'। राम हिन्दुओं के आराध्य हैं। घर-घर

पूजे जाते हैं। उनकी जीवन लीला का मंचन होता है। हमारे आदर्श, प्रेरणास्रोत, मार्गदर्शक एवं पवित्रता के द्योतक हैं फिर उनके मंदिर में चढ़ावे को लेकर आरोप-प्रत्यारोपों की छिचड़ी क्यों पकी? राम के नाम का जो भी चढ़ावा है उनको समर्पित है। उसका सही उपयोग होना चाहिए। हालांकि, जगह-जगह हरेक देवी-देवताओं के छोटे-बड़े अनगिनत मंदिर हैं। अधिकतर की स्थिति लगभग एक जैसी ही है। पहले तो उनकी समिति बनती हैं धीरे-धीरे चंदे व अन्य चढ़ावे को लेकर आपसी मतभेद उभरने लगते हैं। मंदिर कहीं भी हों जबरन चंदा वसूली का दर नहीं होना चाहिए। जिसकी जितनी सामर्थ्य या स्वेच्छा हो तदनुसार योगदान होना चाहिए। अक्सर समिति बनती है फिर चंदा वसूली होती है और नौबत चंदा विवाद भी बन आती है। ईश्वर एक है, नाम ही तो अलग-अलग हैं।

पहली ही कोशिश में सीए फाइनल परीक्षा उत्तीर्ण कर बलदेव की रिया पांडेय ने बढ़ाया क्षेत्र का मान

वेलकम इंडिया संवाददाता

मथुरा/बलदेव। नगर की प्रतिभाशाली छात्रा रिया पांडेय ने पहली ही कोशिश में आईसीएआई (इंस्टीट्यूट ऑफ चार्टर्ड अकाउंटेंट्स ऑफ इंडिया) की प्रतिष्ठित चार्टर्ड अकाउंटेंट (सीए) फाइनल परीक्षा उत्तीर्ण कर क्षेत्र का नाम रोशन किया है।

उनकी इस उल्लेखनीय सफलता से परिवार, रिश्तेदारों, शिक्षकों तथा नगरवासियों में खुशी की लहर दौड़ गई है। सफलता की सूचना मिलते ही उन्हें बधाई देने वालों का तांता लग गया।

रिया पांडेय पुत्री सोनदेव पांडेय निवासी बलदेव शुरू से ही मेधावी छात्रा रही हैं। उन्होंने अपनी सफलता



का श्रेय माता-पिता, गुरुजनों एवं निरंतर कठिन परिश्रम को दिया है। रिया ने बताया कि सीए जैसी कठिन परीक्षा में सफलता प्राप्त करने के लिए उन्होंने नियमित रूप से प्रतिदिन 14 से 15 घंटे तक अध्ययन किया।

उन्होंने यह भी बताया कि पढ़ाई के दौरान उन्होंने मोबाइल फोन और अन्य अनावश्यक गतिविधियों से दूरी बनाए रखी तथा पूरी एकाग्रता के साथ अपने लक्ष्य पर ध्यान केंद्रित किया। शैक्षिक उपलब्धियों की बात करें तो रिया ने हाईस्कूल परीक्षा में 97 प्रतिशत तथा इंटरमीडिएट परीक्षा में 98 प्रतिशत अंक प्राप्त कर अपनी प्रतिभा का परिचय दिया था। उन्होंने अपनी प्रारंभिक एवं स्कूली शिक्षा बलदेव पब्लिक स्कूल, बलदेव से ग्रहण की। बचपन से ही उनकी मेहनत, अनुशासन और लगन उन्हें अन्य विद्यार्थियों से अलग पहचान दिलाती रही है।

रिया की सफलता पर परिजनों में उत्साह का माहौल है। पिता सोनदेव पांडेय ने बताया इसे वर्षों की मेहनत

और समर्पण का परिणाम बताया। नगर के गणमान्य लोगों ने भी इस उपलब्धि पर हर्ष व्यक्त करते हुए कहा कि रिया की सफलता क्षेत्र के युवाओं और छात्र-छात्राओं के लिए प्रेरणास्रोत बनेगी।

रिया पांडेय को बधाई देने वालों में राजाराम पांडेय (पूर्व चेयरमैन), धर्मन पांडेय, गोकुलेश पांडेय, विष्णु शर्मा, सतेंद्र कुमार, राजेश पांडेय, युवा समाजसेवी सुजीत वर्मा सहित अनेक लोगों ने शुभकामनाएं देते हुए उनके उज्वल भविष्य की कामना की है।

नगरवासियों ने आशा व्यक्त की है कि रिया पांडेय आगे भी अपनी प्रतिभा और मेहनत के बल पर नई उचाइयों को छूते हुए क्षेत्र, जनपद और प्रदेश का नाम रोशन करेंगी।

हरिद्वार नगर निगम भूमि खरीद प्रकरण में बड़ी और कड़ी कार्रवाई की

वेलकम इंडिया संवाददाता

देहरादून। भ्रष्टाचार के खिलाफ जीरो टॉलरेंस की नीति पर चलते हुए मुख्यमंत्री पुष्कर सिंह धामी ने हरिद्वार नगर निगम भूमि खरीद प्रकरण में बड़ी और कड़ी कार्रवाई की है। प्रकरण में तत्कालीन नगर आयुक्त हरिद्वार नगर निगम वरुण चौधरी को तत्काल प्रभाव से सेवा से बर्खास्त करने की संस्तुति की गई है।

वहीं, तत्कालीन जिलाधिकारी हरिद्वार कैमैड सिंह को अपने पदोप दायित्वों एवं कर्तव्यों के समुचित निर्वहन में गंभीर लापरवाही का दोषी मानते हुए उनके विरुद्ध दीर्घ श्रास्ति (मेजर पनिशमेंट) अधिरोपित करने का निर्णय लिया गया है।

दोनों अधिकारियों के विरुद्ध

नियमानुसार कार्रवाई के लिए कार्मिक एवं प्रशिक्षण विभाग को संस्तुति भेजी जा रही है। इसके अलावा, उस समय कार्यरत एमडीएम अजयवीर सिंह के विरुद्ध परिनिदा प्रविष्टि दर्ज करने तथा उनकी तीन वेतन वृद्धियां रोकने के निर्देश भी दिए गए हैं।

हरिद्वार नगर निगम भूमि खरीद मामले के सामने आते ही मुख्यमंत्री पुष्कर सिंह धामी ने सख्त रुख अपनाया था। प्रारंभिक जांच में अनियमितताओं के संकेत मिलने पर तत्कालीन जिलाधिकारी कैमैड सिंह और पूर्व नगर आयुक्त वरुण चौधरी सहित कई अधिकारियों को निर्लंबित किया गया था। इसके बाद विशेष जांच और ऑडिट के माध्यम से पूरे प्रकरण की गहन पड़ताल कराई गई।

हरिद्वार-देहरादून रेल लाइन के डबल लाइन की दिशा में भी प्रभावी कार्यवाही किए जाने की आवश्यकता : सीएम

वेलकम इंडिया संवाददाता

देहरादून। रेलवे बोर्ड के चेयरमैन सतीश कुमार के नेतृत्व में एक प्रतिनिधिमंडल ने मुख्यमंत्री पुष्कर सिंह धामी से उनके आवास में भेंट की। इस दौरान राज्य में रेलवे इंफ्रास्ट्रक्चर के विस्तार, गतिमान रेल परियोजनाओं तथा भविष्य की रेलवे आवश्यकताओं पर विस्तार से चर्चा हुई।

मुख्यमंत्री ने कहा कि उत्तराखण्ड में रेलवे कनेक्टिविटी का सुदृढ़ीकरण राज्य के समग्र विकास, पर्यटन, तीर्थयात्रा, निवेश और स्थानीय अर्थव्यवस्था को नई गति प्रदान करेगा।

उन्होंने ऋषिकेश-कर्णप्रयाग रेल परियोजना को राज्य की महत्वकांक्षी एवं सामरिक दृष्टि से महत्वपूर्ण



परियोजना बताते हुए इसके कार्यों को निष्पत्ति समयावधि में पूर्ण किए जाने पर बल दिया।

उन्होंने कहा कि यह परियोजना

अधिक सुगम, सुरक्षित एवं आधुनिक बनाएगी। बैठक में टनकपुर-बागेश्वर रेल परियोजना को आगे बढ़ाने पर भी विस्तृत चर्चा हुई। रेलवे बोर्ड के चेयरमैन ने अवगत कराया कि परियोजना का सर्वेक्षण तथा डीपीआर तैयार किया जा चुका है। मुख्यमंत्री ने अपेक्षा की कि नवंबर 2026 तक परियोजना पर ठोस प्रगति दिखाई दे।

उन्होंने कर्णप्रयाग-बागेश्वर रेल लाइन तथा किच्छा-खटीमा रेल लाइन परियोजनाओं को भी भविष्य की आवश्यकताओं और क्षेत्रीय संतुलित विकास की दृष्टि से महत्वपूर्ण बताते हुए इन पर कार्यवाही आगे बढ़ाने का आग्रह किया।

मुख्यमंत्री ने कहा कि उत्तराखण्ड में तीर्थयात्रा एवं पर्यटन की बढ़ती

संभावनाओं को देखते हुए रेलवे स्टेशनों को आधुनिक सुविधाओं से युक्त किया जाना आवश्यक है। उन्होंने कहा कि गढ़वाल मंडल में देहरादून, हरिद्वार, ऋषिकेश एवं रुड़की तथा कुमाऊँ मंडल में हल्द्वानी, काटगोदाम, रामनगर एवं टनकपुर रेलवे स्टेशन प्रदेश के प्रमुख प्रवेश द्वार पर स्थित हैं। इन स्टेशनों पर यात्री सुविधाओं और आधुनिक व्यवस्थाओं के विस्तार पर उन्होंने बल दिया।

मुख्यमंत्री ने आगामी कुंभ एवं कांवड़ मेले के दृष्टिगत हरिद्वार, ऋषिकेश एवं रुड़की रेलवे स्टेशनों पर यात्रियों की बढ़ती संख्या को ध्यान में रखते हुए विशेष सुविधाएं विकसित करने पर भी बल दिया। उन्होंने कहा कि रेलवे और राज्य सरकार के समन्वित प्रयासों से

श्रद्धालुओं एवं यात्रियों को बेहतर, सुरक्षित और सुगम यात्रा का अनुभव उपलब्ध कराया जा सकता है। मुख्यमंत्री ने हरिद्वार-देहरादून रेल लाइन के डबल लाइन की दिशा में भी प्रभावी कार्यवाही किए जाने की आवश्यकता बताई। उन्होंने कहा कि रेलवे नेटवर्क के विस्तार और आधुनिकीकरण से राज्य में निवेश, व्यापार, पर्यटन एवं रोजगार के नए अवसर सृजित होंगे तथा उत्तराखण्ड की आर्थिकी को दीर्घकालिक मजबूती मिलेगी।

रेलवे बोर्ड के चेयरमैन सतीश कुमार ने कहा कि बैठक में जिन बिंदुओं पर चर्चा हुई है, उन पर पूरी गंभीरता से कार्य किए जाएंगे। इस अवसर पर सचिव बृजेश कुमार संत और अपर सचिव श्रीमती रीना जोशी भी उपस्थित थे।

राजीव मोंगरा

सहारनपुर (वेलकम इंडिया)। सहारनपुर में मादक पदार्थों की तस्करी और नशे के काले कारोबार के खिलाफ पुलिस का कड़ा प्रहार लगाता जारी है। इसी कड़ी में 'ऑपरेशन सवेरा' अभियान के अनुपालन में थाना सदर बाजार पुलिस ने मुस्तेदी दिखाते हुए एक शातिर नशा तस्कर को गिरफ्तार करने में सफलता हासिल की है। पुलिस टीम द्वारा चैकिंग के दौरान रेलवे अस्पताल के पास से दबावे गए इस अभियुक्त की पहचान अलीशान उर्फ लिल्ला पुत्र रफीक, निवासी मौहल्ला चौबीवाला, थाना मण्डी के रूप में

हुई है, जिसके कब्जे से पुलिस ने 115 ग्राम अवैध चरस बरामद की है। पकड़ा गया आरोपी कोई साधारण अपराधी नहीं है, बल्कि उसके खिलाफ पूर्व में भी सहारनपुर के अलग-अलग थानों में नशा तस्करी, आम्रं पकट, आबकारी अधिनियम और धोखाधड़ी जैसे गंभीर अपराधों के करीब आधा दर्जन मुकदमे दर्ज हैं। प्रभावी निरीक्षक चन्द्रसेन सैनी के नेतृत्व में उपनिरीक्षक सुशील कुमार और उनकी टीम द्वारा की गई इस प्रभावी कार्रवाई के बाद पुलिस ने आरोपी के खिलाफ एनडीपीएस एक्ट के तहत मुकदमा पंजीकृत कर उसे मानवीय न्यायालय के समक्ष पेश कर दिया है।

युवक की गला रेतकर हत्या के बाद बवाल, आरोपी की दुकान पर चला बुलडोजर

बभनी गांव में उबाल, ग्रामीणों ने किया चक्काजाम, भारी पुलिस बल तैनात

वेलकम इंडिया संवाददाता

संतकबीरनगर। बखिरा थाना क्षेत्र के बभनी चौराहे पर युवक की निर्मम हत्या के बाद पूरे इलाके में तनाव का माहौल व्याप्त हो गया। हत्या की घटना से आक्रोशित ग्रामीणों और परिजनों ने सड़क पर उतरकर विरोध प्रदर्शन किया तथा चक्काजाम कर आरोपियों को खिलाफ कड़ी कार्रवाई की मांग की।

बताया जा रहा है कि पुरानी रजिस्ट्रार रेतकर हत्या कर दी गई। घटना की सूचना मिलते ही क्षेत्र में सनसनी फैल गई और बड़ी संख्या में ग्रामीण मौके पर जुट गए। नाराज लोगों ने आरोपियों की तत्काल गिरफ्तारी और कठोर कार्रवाई की मांग करते हुए प्रदर्शन शुरू



कर दिया।

प्रशासन ने दिखाई सख्ती, आरोपी की दुकान पर चला बुलडोजर

घटना के बाद प्रशासन ने भी सख्त

रुख अपनाते हुए आरोपी से जुड़ी बताई जा रही दुकान पर जेसीबी चलाकर कार्रवाई की। बुलडोजर कार्रवाई के दौरान प्रशासनिक अधिकारियों और पुलिस बल की मौजूदगी रही। इस कार्रवाई को लेकर क्षेत्र में चचाओं का

दौर जारी है।

गांव छावनी में तब्दील, पुलिस-पीएसी तैनात

हत्या के बाद किसी भी अप्रिय स्थिति से निपटने के लिए गांव और आसपास के क्षेत्रों में भारी पुलिस बल तैनात कर दिया गया है। पुलिस के साथ पीएसी जवान लगातार गश्त कर रहे हैं। वरिष्ठ अधिकारी मौके पर डेरा डाले हुए हैं और हालात पर नजर बनाए हुए हैं।

आरोपियों की तलाश जारी

पुलिस अधिकारियों का कहना है कि घटना में शामिल आरोपियों की पहचान कर ली गई है और उनकी गिरफ्तारी के लिए कई टीमों को लगाया

गया है। जल्द ही सभी आरोपियों को गिरफ्तार कर लिया जाएगा। वहीं पुलिस लोगों से शांति बनाए रखने की अपील कर रही है।

परिजनों में रोष, न्याय की मांग

मृतक के परिजनों का रो-रोकर बुरा हाल है। उन्होंने दोषियों के खिलाफ कठोर कार्रवाई और पीड़ित परिवार को आर्थिक सहायता देने की मांग की है। वहीं ग्रामीणों ने चेतावनी दी है कि यदि आरोपियों पर सख्त कार्रवाई नहीं हुई तो आंदोलन और तेज किया जाएगा। फिलहाल पूरे इलाके में तनावपूर्ण शांति बनी हुई है और प्रशासन हालात पर लगातार नजर रखे हुए है।

विकास पदार्थन के दूसरे दिन सीडीओ ने स्टालों का किया अवलोकन, जनकल्याणकारी योजनाओं की जानकारी लेने के लिए किया प्रेरित

वेलकम इंडिया संवाददाता

संतकबीरनगर। केंद्र सरकार के 12 वर्ष पूर्ण होने के अवसर पर समेकित जनकल्याण एवं जन जागरूकता अभियान (दिनांक 05 जून से 21 जून 2026 तक) के क्रम में विकास भवन स्थित डीपीआरसी हॉल/परिसर में आयोजित जनकल्याणकारी शिविर एवं विकास प्रदर्शनी के दूसरे दिन आज मुख्य विकास अधिकारी जयकेश त्रिपाठी द्वारा प्रदर्शनी में लगाए गए स्टालों एवं विभिन्न विभागों द्वारा जन सामान्य को लाभाभावित व जागरूक करने के उद्देश्य से आयोजित योजनाओं से संबंधित लगाई गई प्रदर्शनी का अवलोकन किया। मुख्य विकास अधिकारी ने कहा कि प्रदर्शनी में केंद्र सरकार के 12 वर्षों तथा राज्य सरकार के 09 वर्षों की उपलब्धियों और जनकल्याणकारी योजनाओं को प्रभावी ढंग से प्रदर्शित किया गया है। उन्होंने जनपदवासियों से अपील किया है कि वे अधिक से अधिक



संख्या में प्रदर्शनी का अवलोकन कर शासन की विभिन्न योजनाओं, नीतियों एवं उपलब्धियों की जानकारी प्राप्त करें तथा उनका लाभ उठाएं। उन्होंने कहा कि इसका उद्देश्य शासन की जनकल्याणकारी योजनाओं, नीतियों एवं उपलब्धियों को समाज के अतिम वृत्तिक तक पहुंचाना तथा पात्र लाभार्थियों को योजनाओं से आच्छादित करना है। आयोजित विकास प्रदर्शनी में आज संस्कृति विभाग, उत्तर प्रदेश से नामित लोक

कलाकार रीना यादव एवं इंद्रावती 'अनूप' द्वारा लोकगायन के माध्यम से शासन की जनकल्याणकारी योजनाओं का प्रभावी प्रचार-प्रसार किया गया। इस अवसर पर उप कृषि निदेशक डॉ० राकेश कुमार सिंह, जिला कृषि अधिकारी डॉक्टर सर्वेश कुमार, भूमि संरक्षण अधिकारी दीपचंद चौरसिया, प्रगतिशील किसान सुरेंद्र राय, सूचना अधिकारी सुरेश कुमार सरोज सहित सम्मानित किसान, गणमान्य नागरिक आदि उपस्थित रहे।

बॉल लगने पर पिता-पुत्र ने 12 वर्षीय किशोर को पीटा, घायल



मोहसिन रहमानी

कांधला(वेलकम इंडिया)। थाना क्षेत्र के गांव गंगेरू में बेट-बॉल खेल रहे 12 वर्षीय किशोर के साथ पड़ोस के पिता-पुत्र ने मारपीट कर गांधी रूप से घायल कर दिया। मारपीट में घायल किशोर का अस्पताल में उपचार कराकर परिजनों ने थाने में तहरीर देकर कार्रवाई की मांग की है। पुलिस मामले की जांच कर रही है। थाना क्षेत्र केगांव गंगेरू निवासी सलमान ने बताया कि उसका 12 वर्षीय भाई अली घर के बाहर बेट-बॉल खेल रहा था। इसी दौरान खेलते समय गेंद पड़ोस के एक व्यक्ति को लग गई। आरोप है कि इससे नाराज होकर पड़ोसी ने अपने पुत्र के साथ मिलकर अली के साथ गाली-गलौज की और

डंडों से मारपीट कर उसे घायल कर दिया। इतना ही नहीं आरोपी ने उसे कई बार जमीन पर भी पटक दिया। शौर-शराबा होने पर ग्रामीण मौके पर इकट्ठा हो गए आरोपी पिता पुत्र जान से मारने की धमकी देकर फरार हो गए। परिजन घायल किशोर को उपचार के लिए अस्पताल लेकर पहुंचे, जहां उसका चिकित्सीय परीक्षण कराया गया। इसके बाद परिजनों ने थाने पहुंचकर आरोपी पिता-पुत्र के कार्रवाई की मांग की है। पुलिस ने मामले में जांच करने के बाद कार्रवाई का आश्वासन दिया है। थाना प्रभारी निरीक्षक सतीश कुमार ने बताया कि तहरीर प्राप्त हो गई है। मामले की जांच का आधा रहीं है, जांच के आधार पर उचित कार्रवाई की जाएगी।

मध्यस्थता की अनूठी पहल: बरसों से अलग रह रहे दंपति को फिर से मिलाया, बिखरा परिवार हुआ एक

वेलकम इंडिया संवाददाता

संतकबीरनगर। जिला विधिक सेवा प्राधिकरण के प्रयासों से एक परिवार को बिखरने से बचा लिया गया। जिला विधिक साक्षरता प्राधिकरण के अध्यक्ष रणधीर सिंह के निर्देशन और सचिव सुनील कुमार सिंह के मार्गदर्शन में एक लंबे समय से अलग रह रहे पति-पत्नी के बीच सुलह कराकर उन्हें फिर से एक साथ खुशहाल जीवन जीने के लिए प्रेरित किया गया। बिहार राज्य निवासी सुनील कुमार राव और इसी जनपद संत कबीर नगर निवासी उनकी पत्नी रीमा देवी के बीच वैचारिक मतभेद और अविश्वास के चलते काफी समय से अनबन चल रही थी। विवाद इतना बढ़ गया था कि मामला मध्यस्थता केंद्र तक पहुंच गया। विवाद के समाधान के लिए अधिवक्ता मध्यस्थ नसरिन खान को नामित किया गया। मध्यस्थ नसरिन



खान ने धैर्यपूर्वक दोनों की बात सुनी और उन्हें पारिवारिक जीवन के महत्व को समझाते हुए आपसी सुलह के लिए प्रेरित किया। मध्यस्थ के निरंतर प्रयासों के बाद, दोनों पति-पत्नी अपने मतभेदों को धुलाने और अपने दो नाबालिग बच्चों के बेहतर भविष्य के

लिए साथ रहने को राजी हो गए। सुलह की प्रक्रिया पूरी होने के बाद जनपद-पत्नी ने दोबारा साथ रहने की कसम खाई, तो वहां मौजूद सभी लोगों की आंखें भर आईं। मध्यस्थ नसरिन खान ने दंपति को साथ-साथ रहते हुए एक खुशहाल जीवन जीने का शुभकामना

दिया। विदित हो कि जिला विधिक सेवा प्राधिकरण संत कबीर नगर के अंतर्गत मध्यस्थता एवं सुला समझौता केंद्र का संचालन होता है जिसमें हर तरह के पारिवारिक विवादों का समाधान आपसी सुलह समझौता के माध्यम से किया जाता है।

देवर, ननद और भांजे पर महिला से मारपीट व गला दबाने का आरोप

मोहसिन रहमानी

कांधला(वेलकम इंडिया)। थाना क्षेत्र के कस्बा एलम के मोहल्ला ज्वाहर नगर निवासी एक विवाहित महिला ने अपने देवर, ननद और भांजे पर मारपीट करने तथा गला दबाकर जान से मारने का प्रयास करने का आरोप लगाया है। पीड़िता ने थाने पहुंचकर आरोपियों के खिलाफ तहरीर देकर कार्रवाई की मांग की है। पुलिस मामले की जांच में जुट गई है।



शुक्रवार को थाना क्षेत्र के कस्बा एलम के मोहल्ला ज्वाहर नगर बड़ी मस्जिद के पास रहने वाली महिला रेशमा पत्नी मोहम्मद हुसैन ने थाने में दी गई तहरीर में बताया कि उसका पति हरियाणा के गुडगांव में कार्य करने के

लिए गया हुआ घर पर अकेली थी। गुरुवार की शाम करीब सात बजे वह अपने घर में घरेलू कार्य कर रही थी। आरोप है कि उसी दौरान उसका देवर गुलफाम पुत्र जमील, ननद

परचून की दुकान का ताला तोड़कर हजारों की नकदी व सामान चोरी

मोहसिन रहमानी

कांधला(वेलकम इंडिया)। थाना क्षेत्र के गांव इस्लामपुर घसीली में चोरों ने देर रात एक परचून की दुकान को निशाना बनाते हुए दुकान का ताला तोड़ दिया और अंदर रखी हजारों रुपये की नकदी सहित कीमती सामान चोरी कर फरार हो गए। सुबह घटना की जानकारी होने पर ग्रामीणों की मौके पर भीड़ जमा हो गई। पीड़ित दुकानदार ने पुलिस को सूचना देकर कार्रवाई की मांग की है। थाना क्षेत्र के गांव इस्लामपुर घसीली निवासी अशरफ उर्फ भूरा गांव में परचून की दुकान चलाकर अपने परिवार का पालन-पोषण कर रहे हैं। रोजाना की तरह वह रात में दुकान बंद कर अपने घर चले गया था। देर रात चोरों दुकान का ताला तोड़कर दुकान में रखे सामान को खंगालते हुए गल्ले में रखी करीब सात हजार रुपये की नकदी, कोल्ड ड्रिंक की दो पेटियां और अन्य कीमती सामान चोरी कर लिया। शुक्रवार सुबह



जब दुकानदार दुकान खोलने के लिए पहुंचा तो ताला टूटा था और सामान बिखरा पड़ा था और गल्ले से नकदी गायब थी। मौके पर ग्रामीणों की भीड़ एकत्र हो गई पीड़ित ने घटना की सूचना डायल 112 पुलिस को दी। सूचना मिलते ही पुलिस मौके पर पहुंची और जांच कर आसपास के लोगों से पूछताछ की। पुलिस क्षेत्र में लगे सीसीटीवी कैमरों ने चोरों की तलाश की। थाना प्रभारी निरीक्षक सतीश कुमार ने बताया कि चोरी की सूचना प्राप्त हुई है। पुलिस जांच कर रही है। जल्द ही घटना का खुलासा करते हुए आरोपियों को गिरफ्तार कर लिया जाएगा।

कोई लक्ष्य मुश्किल नहीं इसे जूनून से बनाया जा सकता है आसान

जनपद देवरिया की अमृता सिंह ने अपनी मेहनत से किया साबित

वेलकम इंडिया संवाददाता

संतकबीरनगर। जीवन में कोई भी लक्ष्य मुश्किल नहीं होता, हालात कैसे भी आये लेकिन मेहनत निरंतर होना चाहिए। अगर बिना किसी रुकावट के लगातार मेहनत की जाय तो इसे हासिल किया जा सकता है। जनपद देवरिया के थाना गौरीबाजार के पथरहट निवासिनी अमृता सिंह का सपना था कि वह पुलिस में भर्ती होकर देश व समाज की सेवा कर सकें।



जिसकी शुरूआत उन्होंने एन सीपी कोर्स करके किया। प्रेजुएशन की पढ़ाई (बी आर डी पी जी

वर्ष 2015 में उनका पुलिस विभाग में चयन हुआ। शाहजहाँपुर पुलिस लाइन में ट्रेनिंग लेने के बाद उनकी पहली पोस्टिंग अवेडकरनगर कोतवाली टांडा में हुई। वर्ष 2020 में उनका स्थानांतरण जनपद संतकबीरनगर में हुआ जहां उनके द्वारा महिला थाना संतकबीरनगर में सीसीटीएनएस का कार्य किया गया। वर्ष 2024 से साइबर क्राइम थाना में कार्य कर रही है। इन्होंने साइबर की ट्रेनिंग लखनऊ से की है और कंप्यूटर का अच्छा ज्ञान रखती है। अपनी क्षमता से उन्होंने बहुत कम समय में अपनी एक अलग पहचान बना ली है।

बी आई टी नॉएडा में ग्रीष्मकालीन प्रशिक्षण शिविर के प्रथम चरण का सफल समापन



एन0के0शर्मा

नोएडा(वेलकम इंडिया)। बिरला प्रौद्योगिकी संस्थान, नोएडा परिसर ने अपने निगमित सामाजिक उत्तरदायित्व पहल के अंतर्गत 15 से 19 जून तक आयोजित ग्रीष्मकालीन प्रशिक्षण शिविर कार्यक्रमों के प्रथम चरण का सफलतापूर्वक समापन किया। प्रशिक्षण शिविर में तीन विशिष्ट कार्यक्रम आयोजित किए गए- कृत्रिम बुद्धिमत्ता (तर्क से संगणक प्रोग्राम तक), डिजिटल विपणन एवं

उद्यमिता, तथा डिजिटल फिल्म मेकिंग। इन सत्रों का संचालन प्रतिष्ठित विषय विशेषज्ञों सुश्री मुंताह अहमद, डॉ. निकेत मेहता, ललित भट्ट द्वारा किया गया। इसके अतिरिक्त, सुश्री प्रीति बजाज ने 'समय को मात दो' नामक रोचक गतिविधि सत्र आयोजित किया, जबकि सुश्री रचना प्रतीक ने जीवन-कौशल विषय पर ज्ञानवर्धक सत्र प्रस्तुत किया, जिससे शिक्षार्थियों में संप्रेषण, दलगत कार्य तथा समस्या-समाधान संबंधी क्षमताओं का विकास

हुआ। पूरे सप्ताह विद्यार्थियों ने चचाओं, व्यावहारिक गतिविधियों, सामूहिक आभ्यासों, प्रश्नोत्तरी प्रतियोगिताओं तथा परियोजना-आधारित शिक्षण गतिविधियों में सक्रिय सहभागिता की। समापन समारोह में कृत्रिम बुद्धिमत्ता में तनय चोपड़ा (लोटस वैली विद्यालय), लवलीन कौर (कैम्पिन विद्यालय) तथा मेघांश (वनस्थली पब्लिक विद्यालय), डिजिटल विपणन एवं उद्यमिता में सान्वी महेंद्रू (जे.एस.एस. पब्लिक विद्यालय), राजलक्ष्मी भाटिया

(वनस्थली पब्लिक विद्यालय) तथा सृष्टि प्रजा (ट्रिनिटी वर्ल्ड विद्यालय) एवं डिजिटल फिल्म मेकिंग में आर्यन आर्या, रिदम कक्कड़ तथा रियान टिंगोरिया (बाल भारती पब्लिक विद्यालय) के विद्यार्थियों को उत्कृष्टता प्रमाण पत्र से सम्मानित किया गया। प्रशिक्षण शिविर के सफल संचालन में छात्र आर्यन मिश्रा, उज्वल दुबे, तमय गौर, सिद्धिका, पारस तथा श्यांश आदि शामिल रहे। प्रशिक्षण शिविर कार्यक्रमों की समन्वयक डॉ. चारु वाही ने इस पहल

को सफल बनाने हेतु संस्थान के निदेशक प्रो विकास त्रिपाठी के दूरदर्शी नेतृत्व, मार्गदर्शन और निरंतर सहयोग के प्रति आभार व्यक्त किया। उन्होंने संकाय सदस्यों, संसाधन व्यक्तियों तथा शिक्षार्थियों की उत्साही भागीदारी की भी सराहना की, विशेष रूप से उन प्रतिभागियों की जो प्रतिदिन लंबी दूरी तय कर कार्यक्रम में सम्मिलित हुए। संस्था अब प्रशिक्षण शिविर कार्यक्रमों के द्वितीय सप्ताह के लिए शिक्षार्थियों के अगले समूह के रजिस्ट्रार की प्रतीक्षा कर रहा है।

पिता की संपत्ति में हक मांगने पर बहन व उसके परिवार पर धोखाधड़ी और धमकी देने का आरोप

मोहसिन रहमानी

कांधला(वेलकम इंडिया)। थाना क्षेत्र के गांव गढ़ीदौलत निवासी दो सगी बहनों ने अपनी ही बहन, उसके पति और पुत्र पर पिता की संपत्ति में धोखाधड़ी कर कब्जा करने, बैंक खाते से धनराशि निकालने तथा जान से मारने की धमकी देने का आरोप लगाते हुए थाने में तहरीर देकर कार्रवाई की मांग की है। शुक्रवार को थाना क्षेत्र के गांव गढ़ीदौलत निवासी इसराना और अफसाना पुत्री मरहूम यासीन ने पुलिस को दी शिकायत में बताया कि उनके पिता की तीन पुत्रियां थीं और कोई पुत्र नहीं था। तीनों बहनों का पिता की चल एवं अचल संपत्ति पर कानूनी अधिकार है। आरोप है कि उनकी बहन इमरान और पुत्र जुबैर के साथ मिलकर धोखाधड़ी से निकाल ली। इसके अलावा कैराना भूरा बाईपास स्थित 73 वर्ग गज के प्लॉट तथा गांव गढ़ीदौलत स्थित पैतृक मकान पर भी अवैध



कर ली। पीड़िता का आरोप है कि पिता की मृत्यु के बाद बैंक शाखा में जमा करीब एक लाख 71 हजार रुपये की धनराशि भी उसकी बहन ने अपने पति इमरान और पुत्र जुबैर के साथ मिलकर धोखाधड़ी से निकाल ली। इसके अलावा कैराना भूरा बाईपास स्थित 73 वर्ग गज के प्लॉट तथा गांव गढ़ीदौलत स्थित पैतृक मकान पर भी अवैध

कब्जा करने का आरोप लगाया है। पीड़ित बहनों का कहना है कि जब उन्होंने अपने हिस्से की संपत्ति की मांग की तो आरोपियों ने उन्हें जान से मारने की धमकी दी। पीड़िता ने पुलिस से मामले की जांच कर आरोपियों के विरुद्ध कार्रवाई की मांग की है। पुलिस ने शिकायत के आधार पर मामले की जांच शुरू कर दी है।

नगर निगम सफाई कर्मियों को देगा 17 हजार 446 रुपये वेतन

हर महीने वेतन सहित चार दिन का अवकाश और 5 लाख का अतिरिक्त बीमा दुर्घटना भी दिया जायेगा

वेलकम इंडिया ब्यूरो

सहारनपुर। नगर निगम सहारनपुर महानगर के सफाई मित्रों को सर्वाधिक 17 हजार 446 रुपये मासिक वेतन देने वाला निगम बनेगा। इतना ही नहीं हर महीने चार दिन का वेतन सहित साप्ताहिक अवकाश भी दिया जायेगा। यह लाभ समग्र नगर स्वच्छता व्यवस्था के अंतर्गत दिया जायेगा। इसके लिए सफाई कर्मियों की मानकों के अनुसार बड़ी संख्या में भर्ती की जायेगी। सफाई कर्मियों की सुरक्षा, जीवन रक्षा और सुविधाओं के लिए ईपीएफ व ईएसआईसी का लाभ और पांच लाख का अतिरिक्त दुर्घटना/मृत्यु बीमा भी दिया जायेगा। हर महीने सात तारीख से पहले मानदेय का भुगतान और समय-समय पर शासन द्वारा मानदेय वृद्धि को तत्काल लागू किया जायेगा। इस आशय का प्रस्ताव आज महापौर डॉ. अजय कुमार की अध्यक्षता में नगर निगम बोर्ड की कार्यकारी की बैठक में सर्व सम्मति से लिया गया। शाकुंभरी सभागार में आयोजित



कार्यकारी बैठक को संबोधित करते हुए महापौर डॉ. अजय कुमार ने आऊट सोर्सिंग (सीएलसी) कर्मचारियों को अभी तक 15 हजार 175 रुपये मासिक वेतन दिया जा रहा है

जिसे बढ़ाकर 17 हजार 446 रुपये किया जा रहा है। उन्होंने बताया कि श्रमिक संगठनों की मांग सफाई कर्मचारियों का वेतन बढ़ाकर 16-17 हजार रुपये करने की मांग की गयी थी, उनको मांग से भी अधिक वृद्धि सफाई कर्मचारियों के वेतन में करने का निर्णय कार्यकारी द्वारा लिया गया है। श्रमिक संगठनों की दूसरी मांग वेतन सहित

चार साप्ताहिक अवकाश तथा ईएसआईसी के अलावा पांच लाख का अतिरिक्त दुर्घटना/मृत्यु बीमा देने का निर्णय सर्व सम्मति से लिया गया है। पार्श्वों के प्रश्न के उत्तर में महापौर ने बताया कि वार्डों में सड़कों, नालों की चौड़ाई, क्षेत्र की जनसंख्या तथा उस क्षेत्र के व्यवसायिकरण आदि को ध्यान में रखकर वार्डों में सफाई कर्मचारियों की संख्या निर्धारित की जायेगी। उपसभापति मयंक गर्ग, दिव्यजय चौहान, मंसूर बदर, संजय सैनी व राजेंद्र कोहली आदि पार्श्वों ने चर्चा में भाग लिया। महापौर ने संचालन व्यवस्था के

लिए प्रस्तावना में, हाल ही में गुडगांव में लोकसभा अध्यक्ष ओम बिरला, राज्यसभा अध्यक्ष हरिवंश व केंद्रीय नगर विकास मंत्री मनोहरलाल खट्टर के मार्गदर्शन में हुयी निकायों की बैठक का उल्लेख करते हुए मान्य निकायों के संचालन विषय के बारे में कहा कि संचालन की एक नियमावली बनायी जानी चाहिए और इसमें कोई 'बा' हस्तक्षेप नहीं होना चाहिए।

वार्ड 40 में गांधी पार्क स्थित गैराज क्षेत्र में पूर्व की भांति श्रीरामलाला के आयोजन के लिए एक माह तथा गांधी पार्क क्षेत्र में रावण दहन के लिए पांच दिन हेतु व्यवस्था कराने का



प्रस्ताव रखा गया जिसे सर्व सम्मति से पारित किया गया।

वार्ड 53 में रायवाला स्थित तिकोना पार्क का नाम पूर्व पार्श्व रविसेन जैन के नाम पर 'रविसेन जैन स्मृति उद्यान' रखने का प्रस्ताव भी सर्व सम्मति से पारित किया गया। इसके अतिरिक्त 33/11 के.वी विद्युत उपकेंद्र की स्थापना के लिए खाताखेड़ी में नगर निगम की 35 गुणा 42 वर्गमीटर भूमि विद्युत नगरीय वितरण खण्ड को उपलब्ध कराने का प्रस्ताव भी पारित किया गया ताकि चिलकाना रोड क्षेत्र की विद्युत आपूर्ति भविष्य में और बेहतर हो सके। इसके अलावा

सिनेमाघरों के शौ टैक्स को दूरों तथा नगर निगम सीमान्तगत व्यवसायिक प्रतिष्ठानों पर व्यवसायिक शुल्क की दरों को भी मामूली संशोधन के बाद सर्व सम्मति से पारित किया गया। इसके अलावा पार्श्व सलेकचंद, ज्योति अग्रवाल, फजलुर्रहमान, नूतन तोमर, शबाना प्रवीण व अनुज जैन आदि पार्श्वों ने भी वार्डों की समस्याओं को लेकर विभिन्न मुद्दे उठाए। जिन पर महापौर डॉ. अजय कुमार व नगरायुक्त शिपू गिरि ने विषयानुकूल उत्तर देते हुए पार्श्वों की जिज्ञासाओं को शांत किया। संचालन सदन प्रभारी व सहायक नगरायुक्त जे पी यादव ने किया।

अमरगढ़ में नही रुक रही प्रतिबंधित पेड़ों की कटाई



वेलकम इंडिया संवाददाता

बुगरासी। चौकी क्षेत्र के गांव बैरल में प्रतिबंधित पेड़ नीम व जामुन के पेड़ों की कटाई का मामला सामने आया है। शिकायत के बाद भी दोषियों के खिलाफ कोई कार्रवाई नहीं हुई है। ग्रामीणों ने फोन कर विभागीय दरोगा से शिकायत की थी। जानकारी के अनुसार चौकी क्षेत्र के गांव बैरल में नीम व जामुन के हरे भरे प्रतिबंधित पेड़ों को बिना अनुमति के काट दिया

गया। ग्रामीणों का कहना है कि शिकायत के बाद वन अधिकारी मौके पर तो पहुंचे लेकिन कोई कार्रवाई नहीं की गई। खाना पीतन कर वापिस आ गए। अगर इन लकड़ी माफियाओं के खिलाफ कार्रवाई नहीं की तो इनके होसले बुलंद होंगे। जिससे क्षेत्र की हरियाली को खतरा होगा। इस संबंध में वन दरोगा प्रमोद कुमार भारतीय का कहना है कि उक्त मामले में विभागीय कार्रवाई की जा रही है।

नवीन अनाज मंडी बनी अवैध कब्जों का अड्डा, जिम्मेदार मौन

वेलकम इंडिया संवाददाता

जहांगीराबाद। नगर की नवीन अनाज मंडी में अव्यवस्थाओं का आलम यह है कि यहाँ के गलियारे अवैध कब्जे में तब्दील हो चुके हैं। मंडी प्रशासन की उदासीनता के कारण न केवल व्यापारियों ने सार्वजनिक गलियारों पर कब्जा कर लिया है, बल्कि मंडी परिसर में सफाई व्यवस्था भी पूरी तरह चौपट हो चुकी है।



काफ़ी दूर अपनी ट्रॉली खड़ी करनी पड़ती है, जिससे उपज की सुरक्षा पर भी खतरा बना रहता है। हैरानी की बात यह है कि यह अवैध कब्जा मंडी सचिव और निरीक्षक के कार्यालय से चंद कदमों की दूरी पर हो रहा है, फिर भी जिम्मेदार अधिकारी मूकदर्शक बने हुए हैं।

जब मामले में मंडी इंस्पेक्टर पुष्पराज को फोन के माध्यम से लगभग चार पांच दिनों पहले इस अवैध कब्जे के बारे में पूछा तो उन्होंने बताया कि मामला सज़ान में आने पर कब्जे को

रुकवा दिया गया है जबकि वर्तमान में भी गलियारों में अवैध कब्जा कायम है। वहीं इस संबंध में मंडी सचिव धीरज कुमार ने मामले की जानकारी होने से इनकार कर दिया। उन्होंने कहा कि यदि गलियारों पर कब्जा है, तो इसकी जांच कराई जाएगी और दोषियों के खिलाफ सख्त कार्रवाई की जाएगी। अब देखना यह है कि प्रशासन कब तक इन अवैध कब्जों को हटवाकर मंडी की व्यवस्था में सुधार करता है, या फिर यह समस्या इसी तरह बनी रहेगी।

छोटे हाथी चालक ने बाइक में मारी टक्कर, चार घायल एक की हालत गंभीर



वेलकम इंडिया संवाददाता

शिकारपुर। नगर के खुर्जा रोड पर शुक्रवार को अनियंत्रित छोटा हाथी चालक ने बाइक सवारों को टक्कर मार दी। हादसे में बाइक सवार चार लोग घायल हो गए। घायलों को सीएचसी में भर्ती कराया गया, जहाँ एक को जिला अस्पताल रेफर कर दिया गया। वहीं आरोपी चालक मौके से फरार हो गया। पुलिस ने छोटा हाथी को कब्जे में ले लिया है।

खुर्जा थाना देहात के गांव नगला शेखू निवासी विकास पुत्र तेजवीर अपनी पत्नी ममता पुत्र आरुष और महक पुत्र भूपेंद्र के साथ शिकारपुर के मौहल्ला मूर्ति विहार एक पार्टी से

अपने गांव लौट रहा था। शिकारपुर से खुर्जा मार्ग पर मोहल्ला खेड़ा के पास पहुंचा तो सामने से आ रहे छोटा हाथी ने मोटरसाइकिल सवारों को जोरदार टक्कर मार दी जिसमें मोटरसाइकिल सवार चारों व्यक्ति गंभीर रूप से घायल हो गईं जिन्हें उपचार के लिए सामुदायिक स्वास्थ्य केंद्र लाया गया। वहीं छोटा हाथी चालक वाहन को मौके पर छोड़कर फरार हो गया। पुलिस ने घायलों को नगर के अस्पताल में भर्ती कराया। उपचार के दौरान विकास की हालत गंभीर होने से जिला अस्पताल रेफर कर दिया गया है। समाचार लिखे जाने तक मामले की थाने पर तहरीर नहीं दी गई थी।

आधुनिक सुविधाओं में भी पेड़-पौधों का महत्व अद्वितीय: बोहरा

एक घर एक पौधा अभियान में 25 घरों के आगे लगाए पौधे, संरक्षण का लिया संकल्प

वेलकम इंडिया ब्यूरो

बाड़मेर राजस्थान। थार नगरी, बाड़मेर को हरा-भरा बनाने को लेकर जन कल्याण संस्थान, बाड़मेर की ओर से एक घर एक पौधा अभियान के तहत डोर टू डोर पौधारोपण कार्य किया जा रहा है। जिस कड़ी में शुक्रवार को शहर में रीको, हमीरपुरा, छोटी द्वाणी, जूना केराडू मार्ग व वार्ड संख्या 09 में पर्यावरण कार्यकर्ता मुकेश बोहरा अमन के नेतृत्व में घरों के आगे अलग-अलग किस्म के पौधे लगाए गए तथा सम्बन्धित परिवारों को संरक्षण का संकल्प दिलाया गया। संस्थान के सदस्य सुनील आचार्य ने बताया कि संस्थान की ओर से बाड़मेर शहर में हरियाली को लेकर रिनर्नर डोर टू डोर पौधारोपण किया जा रहा है। शुक्रवार को शहर में अलग-



अलग स्थानों पर पौधारोपण कर 25 पौधे लगाए गए। संस्थान अध्यक्ष मुकेश बोहरा अमन ने कहा कि इस वर्ष ऋतु में संस्था की ओर से 3000 पौधे लगाए जायेंगे। लक्ष्य को लेकर सांसियों का तला, धन-धन सतगुरु आश्रम, श्री पाव्जू गौशाला, दांता, श्री कुशल वाटिका जैन तीर्थ सहित बाड़मेर शहर में डोर टू डोर पौधारोपण किया जायेगा। अमन ने कहा कि आधुनिक

सुविधाओं में भी पेड़-पौधों का महत्व अद्वितीय है। ऐसे में हमें अधिक से अधिक पौधारोपण करने की जरूरत है। इस दौरान प्रदीप सिंघवी, मुकेश अमन, गौतम बोहरा पटवारी, महेश सिंघवी, राकेश सिंघवी म्याजलार, तिलोक बोहरा, लक्ष्य बोहरा, विरेन्द्र माली, सुनील आचार्य, मुकेश भंशाली, प्राग सिंह आदि उपस्थित रहे।

नगर पंचायत बुगरासी में जन संवाद करने पहुंचे सांसद भोला सिंह

वेलकम इंडिया संवाददाता

बुगरासी। नगर पंचायत बुगरासी में भाजपा सांसद डॉक्टर भोला सिंह ने बुगरासी निवासी नरेश सिंह जिल्ल के आवास पर पहुंचे। आवास पर पहुंचते ही भाजपा प्रतिनिधि सांसद राजीव गर्ग व भाजपा कार्यकर्ताओं ने उनका फूल माला व पटका पहनाकर जोरदार स्वागत किया। कार्यक्रम के दौरान लोकसभा सांसद भोला सिंह ने केंद्र सरकार व राज्य सरकार जनकल्याणी योजनाएं की उपलब्धियां गिनाईं। और मोदी जी के 12 साल बेमिसाल के बारे में भी कसबे वासियों को जानकारी दी। उन्होंने कहा कि मोदी जी सरकार में सबका साथ सबका विकास हुआ है। उन्होंने ग्रेटर नोएडा में जेवर



एयरपोर्ट के बारे में भी राज्य सरकार की जमकर तारीफ की। उन्होंने कहा कि यूपी की योगी सरकार ने बहुत ही कम समय में जनता को जेवर एयरपोर्ट की सौगात दी है। व्यापार मंडल के महामंत्री किशन तायल ने सांसद भोला सिंह से लाइट की भारी परेशानी के बारे में जानकारी दी और उन्हें ज्ञान दिया और कहा कि हमारे

बुगरासी विद्युत केंद्र को रूखी भगवानपुर बिजली घर से जुड़वाने की मांग की। मनोज गर्ग ने बुगरासी में लड़कियों के लिए डिग्री कॉलेज की मांग रखी। लोकसभा सांसद डॉक्टर भोला सिंह ने सभी कार्यकर्ताओं को भरोसा दिलाया कि आपको जो भी परेशानियां हैं उन्हें बहुत जल्दी दूर कर दिया जाएगा।

अंतर्राष्ट्रीय योग दिवस-2026: उत्तर प्रदेश के सभी जन सेवा केन्द्रों पर होगा सामूहिक योगाभ्यास एवं पीएम कार्यक्रम का सीधा प्रसारण

मोहम्मद असलम

लखीमपूर खीरी (वेलकम इंडिया)। सीएससी ई-गवर्नेंस सर्विसेज इंडिया लिमिटेड उत्तर प्रदेश द्वारा अंतर्राष्ट्रीय योग दिवस-2026 के अवसर पर प्रदेश के सभी जनसेवा केंद्रों पर योग के माध्यम से राज्यव्यापी योग जागरूकता एवं सामूहिक योगाभ्यास कार्यक्रम का आयोजन किया जाएगा। इस अभियान में जनपद खीरी के विन्डित वीएलई के साथ-साथ अन्य जन सेवा केन्द्र संचालकों की सक्रिय सहभागिता की जा रही है। कार्यक्रम का उद्देश्य योग को जन-आंदोलन का स्वरूप प्रदान करते हुए स्वस्थ, जागरूक एवं सशक्त समाज के निर्माण में जन सेवा केन्द्रों की भूमिका को और अधिक प्रभावी बनाना है। सीएससी नेटवर्क के माध्यम से



ग्रामीण एवं शहरी क्षेत्रों के नागरिकों को योग के प्रति जागरूक करते हुए उन्हें नियमित योगाभ्यास के लिए प्रेरित किया जाएगा। कार्यक्रम के अंतर्गत प्रातः 07:00 बजे से माननीय प्रधानमंत्री जी के अंतर्राष्ट्रीय योग दिवस कार्यक्रम का सीधा प्रसारण जन सेवा केन्द्रों पर किया

जाएगा, जिससे स्थानीय नागरिक, जनप्रतिनिधि एवं गणमान्य अतिथि सामूहिक रूप से माननीय प्रधानमंत्री जी के उद्घोषण एवं कार्यक्रम का अवलोकन कर सकेंगे। इसके उपरांत भारत सरकार द्वारा निर्धारित कॉमन योग प्रोटोकॉल के अनुरूप सामूहिक योगाभ्यास आयोजित

किया जाएगा, जिसमें स्थानीय जनप्रतिनिधियों, प्रशासनिक अधिकारियों, शिक्षण संस्थानों के प्रतिनिधियों, स्वयंसेवी संगठनों, युवाओं, महिलाओं एवं नागरिकों की सहभागिता सुनिश्चित की जाएगी। इस अवसर पर सभी जन सेवा केन्द्र संचालकों को निर्देशित किया गया है कि वे अपने-अपने क्षेत्रों में अधिकारिक नागरिकों की सहभागिता सुनिश्चित करें, कार्यक्रम का व्यापक प्रचार-प्रसार करें तथा आयोजन की फोटोग्राफी एवं वीडियोग्राफी के साथ निर्धारित डिजिटल प्लेटफॉर्म पर समयबद्ध रिपोर्टिंग भी सुनिश्चित करें। सीएससी उत्तर प्रदेश के व्यापक डिजिटल नेटवर्क प्रदेश के दूरस्थ ग्रामीण क्षेत्रों तक सरकारी सेवाओं की पहुंच सुनिश्चित करने के साथ-साथ सामाजिक

जागरूकता एवं जनकल्याणकारी अभियानों के प्रभावी क्रियान्वयन में भी महत्वपूर्ण भूमिका निभा रहा है। अंतर्राष्ट्रीय योग दिवस-2026 का यह राज्यव्यापी आयोजन भी इसी दिशा में एक महत्वपूर्ण पहल होगी, जिसके माध्यम से योग को जन-जन तक पहुंचाने एवं स्वस्थ भारत की परिकल्पना को साकार करने में व्यापक जनसहभागिता सुनिश्चित की जाएगी। सीएससी उत्तर प्रदेश ने प्रदेशवासियों से अपील की है कि वे अपने निकटतम जन सेवा केन्द्र तथा आयोजन स्थल पर पहुंचकर अंतर्राष्ट्रीय योग दिवस कार्यक्रम में सहभागिता करें तथा नियमित योगाभ्यास को अपनी दैनिक जीवनशैली का अभिन्न अंग बनाते हुए स्वस्थ एवं निरोग समाज के निर्माण में अपना योगदान दें।

त्यागी समाज की राजनीतिक हिस्सेदारी सुनिश्चित करें भाजपा : मांगे राम त्यागी

मेरठ स्नातक निर्वाचन क्षेत्र से त्यागी समाज के प्रत्याशी की घोषणा की मांग

वेलकम इंडिया संवाददाता

स्याना/बुलंदशहर। पश्चिम उत्तर प्रदेश में राजनीतिक पार्टियों विशेषकर भाजपा द्वारा त्यागी समाज की उपेक्षा किए जाने के कारण त्यागी समाज का रोष व असंतोष दिन-प्रतिदिन बढ़ता ही जा रहा है। जिसको लेकर शुक्रवार को स्याना में त्यागी समाज के प्रबुद्ध वर्ग की महत्वपूर्ण बैठक भाकियू के राष्ट्रीय उपाध्यक्ष चौधरी मांगेराम त्यागी के आवास पर उनकी अध्यक्षता में हुई। गाजियाबाद से आए त्यागी समाज के वरिष्ठ नेता अजय त्यागी ने नगर व ग्रामीण क्षेत्र के त्यागी बंधुओं के साथ बैठक की। बैठक में किसान नेता चौधरी मांगेराम त्यागी ने कहा कि यद्दपि

वे तथा उनके बुजुर्ग भाकियू से कई दशकों से जुड़े हुए हैं तथा सर्वधर्म सर्वसमाज के किसान भाईयों के हक की लड़ाई लड़ते रहे हैं तथा उनके संगठन का राजनीति से कोई वास्ता नहीं है, परन्तु अपने समाज की आवाज पर तथा त्यागी समाज की राजनीतिक हिस्सेदारी के मुद्दे पर समाज की मांग का समर्थन करते हैं। उन्होंने कहा कि राजनीतिक दलों को त्यागी समाज को उनकी संख्या के अनुपात में त्यागी समाज के संख्या के अनुसार उचित भागीदारी दी जाए। जिसकी शुरुआत पार्टी त्यागी समाज के किसी काबिल व्यक्ति को एमएलसी (स्नातक) मेरठ-सहारनपुर क्षेत्र का उम्मीदवार बनाकर करे, ताकि समाज



में व्याप्त असंतोष समाप्त किया जा सके। समाज से विचार मंथन व उपरोक्त मांग पर समर्थन हासिल करने पहुंचे त्यागी समाज के वरिष्ठ नेता अजय त्यागी ने कहा कि पश्चिमी उत्तर प्रदेश में त्यागी समाज की उल्लेखनीय तादाद के बावजूद राजनीतिक दल

त्यागी समाज को राजनीतिक हिस्सेदारी देने में उदासीनता बरते रहे हैं। उन्होंने कहा कि एमएलसी स्नातक पद के लिए त्यागी समाज से ही व्यक्ति का चयन किया जाना न्यायोचित कार्य होगा। त्यागी समाज के वरिष्ठ आशीष त्यागी (राज मार्केट) ने कहा कि संगठन में ही शक्ति निहित होती है तथा त्यागी समाज एकस्वर में अजय त्यागी के विचार से सहमत है। भाजपा नेता विक्रान्त त्यागी ने देश में त्यागी समाज के केन्द्र संचालकों की सक्रिय सहभागिता जानकारी देते हुए कहा कि एमएलसी स्नातक सीट से त्यागी समाज के ही व्यक्ति को वरीयता देनी चाहिए। वरिष्ठ डॉ कपिल त्यागी ने कहा कि मतदान में शत प्रतिशत रूप से वोट करने वाला

त्यागी समाज राजनीतिक हिस्सेदारी के मामले में हाशिए पर है, राजनीतिक दलों को उदासीनता छोड़कर त्यागी समाज की हिस्सेदारी तय करनी चाहिए। शांतिकुंज प्रतिनिधि राजेंद्र त्यागी ने कहा कि देश के विकास में त्यागी समाज ने अपनी भूमिका हमेशा निभाई है, अब राजनीतिक दलों को भी त्यागी समाज को उसका हिस्सा देना चाहिए। बैठक में विशेषकर प्रदेश में स्नातक निर्वाचन मेरठ सहारनपुर मंडल व आगामी विधानसभा चुनाव हेतु चर्चा हुई। सुनील त्यागी, कपिल त्यागी, मनोज त्यागी, अभय नारायण त्यागी, दिव्यांशु त्यागी, कपीश त्यागी, मुकेश त्यागी आदि समाज के अनेक गणमान्य लोग उपस्थित रहे।

निःशुल्क स्वास्थ्य शिविर का आयोजन, 150 मरीजों ने लिया लाभ



वेलकम इंडिया संवाददाता

जहांगीराबाद। नगर के पुखा बाजार स्थित बालमुकंद धर्मशाला में शुक्रवार को एक निःशुल्क मेडिकल कैम्प का आयोजन किया गया। यह शिविर फेलिक्स हॉस्पिटल, नोएडा एवं नरारायण सेवा संस्थान के संयुक्त तत्वाधान में आयोजित हुआ, जिसमें क्षेत्र के करीब 150 मरीजों का स्वास्थ्य परीक्षण कर उन्हें चिकित्सीय परामर्श दिया गया। आयोजित शिविर कार्यक्रम का शुभारंभ वरिष्ठ चिकित्सक डॉ. देवेन्द्र

कुमार गर्ग व डॉ. नीरज अग्रवाल द्वारा भारत माता के चित्र के समक्ष दीप प्रज्वलित कर और पुष्प अर्पित कर किया गया। इस शिविर में विशेषज्ञों की टीम ने मरीजों की गंभीर बीमारियों की जांच की। टीम में वरिष्ठ न्यूरोलॉजिस्ट डॉ. श्री निवास नागा, हृदय रोग विशेषज्ञ डॉ. मिलन मेहता और जनरल फिजिशियन डॉ. रजनीश शामिल रहे। शिविर में मरीजों की भीड़ उमड़ी रही, जहाँ चिकित्सकों ने परामर्श के साथ-साथ आवश्यक उपचार के बारे में भी जानकारी दी।

विधायक डॉ मंजू शिवाच को दी जन्मदिन की शुभकामनाएं

अनिल वशिष्ठ

मोदीनगर(वेलकम इंडिया)। क्षेत्रीय विधायक डॉ मंजू शिवाच के जन्मदिन पर उनके कार्यालय पर शुभकामनाएं देने वालों का ताता लगा रहा। भारतीय जनता पार्टी के कार्यकर्ताओं व क्षेत्र के लोगों ने विधायक डॉ मंजू शिवाच के कार्यालय पर जाकर केक काटकर उन्हें जन्मदिन की शुभकामनाएं दी। डॉ मंजू शिवाच ने सभी लोगों का आभार व्यक्त करते हुए क्षेत्र के लोगों की समस्याओं के लिए हमेशा तत्पर रहने का संकल्प देखा।

विधायक को जन्मदिन की



शुभकामनाएं देने वालों में निवाड़ी चैयर्समैन अनिल त्यागी, नीरज त्यागी, संजय त्यागी, नगर अध्यक्ष आकाश शर्मा, जिला उपाध्यक्ष अमित चौधरी, टेम्पाल, नवीन जायसवाल, मयंक शर्मा, प्रदीप बांस, हिमांशु थापर,

करणवीर चौधरी, संजय चौधरी गीता कौशिक, साधना शर्मा, मोनाक्षी भूटानी, नीरज तैवतिया, जागृति गुप्ता, संजय त्यागी निवाड़ी, एडवोकेट राजकुमार गुप्ता, राजन चौधरी, अनिल सैन, अमितेज जैन, अमित कराटे,

सतेन्द्र तोमर, मोजू धामा आदि मौजूद रहे।

राष्ट्रीय लोक दल के पूर्व राष्ट्रीय सचिव दीपक चौधरी ने फूलों का गुलदस्ता भेंट कर विधायक को जन्मदिन की शुभकामनाएं देते हुए कहा

कि आपका जनसेवा के प्रति समर्पण, विकास-मुखी सोच एवं समाज के प्रत्येक वर्ग के हितों के लिए आपका निरंतर प्रयास प्रेरणादायी है इश्वर से प्रार्थना है कि आपको उत्तम स्वास्थ्य, दीर्घायु, यश, कीर्ति एवं

जनसेवा के इस पावन पथ पर निरंतर नई ऊँचाइयों प्रदान करें। आपका नेतृत्व सदैव क्षेत्र एवं प्रदेश के विकास को नई दिशा देता रहे तथा आप इसी प्रकार जनता का विश्वास एवं स्नेह प्राप्त करती रहें।

राहुल गांधी का जन्मदिन केक काट कर धूमधाम से मनाया



अनिल वशिष्ठ

मोदीनगर(वेलकम इंडिया)। शहर कांग्रेस कमेटी मोदीनगर के तत्वाधान में श्याम मार्केट स्थित अभिनव शर्मा के कार्यालय पर नेता विपक्ष राहुल गांधी का जन्मदिन केक काट करके बड़ी धूमधाम से मनाया गया।

इस अवसर पर शहर कांग्रेस कमेटी मोदीनगर के अध्यक्ष बृजेश कुमार सेन उत्तर प्रदेश कांग्रेस कमेटी के सदस्य सुनील शर्मा ने केक काटकर उपस्थित कार्यकर्ताओं को आपस में केक खिलाकर बधाई

और शुभकामनाएं दी और कामना की कि भारत के भविष्य जननायक राहुल गांधी शतायु हो इस अवसर पर मुख्य रूप से बृजेश कुमार सेन, सुनील शर्मा, अभिनव शर्मा, भिखारी लाल करयप, जहुर अहमद, राकेश कुमार सोनी, महेश दत्त शर्मा हरिशंकर कौशिक, कल्पना सिंह, लकी करयप, आर्य, विकास शर्मा, सनी, अजीत कुमार सिंह, विवेक राठी, विक्रान्त नेहरा, आशीष शर्मा, प्रेम प्रकाश, जितेंद्र कुमार, हरि ठाकुर, आदि मुख्य रूप से मौजूद थे।

मोदीनगर की बेटी आक्षी छिकारा बनीं फाइटर पायलट

भारतीय वायु सेना में कमीशन पाकर बढ़ाया क्षेत्र का मान

अनिल वशिष्ठ

मोदीनगर(वेलकम इंडिया)। नगर की प्रतिभाशाली बेटी फ्लाईंग ऑफिसर आक्षी छिकारा ने भारतीय वायु सेना में फाइटर पायलट के रूप में कमीशन प्राप्त कर क्षेत्र का नाम रोशन किया है। उनकी इस ऐतिहासिक उपलब्धि से परिवार, मित्रों और क्षेत्रवासियों में खुशी की लहर है। लोगों ने इसे मोदीनगर के लिए गर्व का क्षण बताया है।

आक्षी छिकारा के पिता अरुण कुमार छिकारा सीमा सुरक्षा बल (बीएसएफ) में सेवारत हैं, जबकि उनकी माता अंजिता हैं। पिता की विभिन्न तैयारी के कारण आक्षी को बचपन में कई शहरों और विद्यालयों में पढ़ाई करनी पड़ी, लेकिन उन्होंने हर परिस्थिति में अपनी प्रतिभा और मेहनत के बल पर सफलता हासिल की।

शैक्षिक क्षेत्र में आक्षी का प्रदर्शन शुरू से ही उज्ज्वल रहा है। उन्होंने हाईस्कूल और इंटरमीडिएट में अपने विद्यालय में शीर्ष स्थान प्राप्त किया। इसके बाद बीएससी (भौतिकी,



रसायन विज्ञान एवं गणित) में भी शानदार प्रदर्शन किया। खेलों में भी उनकी विशेष रुचि रही है। वे एक उत्कृष्ट मैराथन धाविका और कुशल तैराक हैं। एयर फोर्स अकादमी में आयोजित क्रॉस-कंट्री प्रतियोगिता में उन्होंने पदक भी जीता है। आक्षी बचपन से ही सशस्त्र बलों में शामिल

होकर देश सेवा का सपना देखती थीं। पिता को वहीं में देखकर उनके भीतर राष्ट्रसेवा का जन्म और मजबूत हुआ। इसी लक्ष्य को लेकर उन्होंने लगातार मेहनत की और पहली ही कोशिश में भारतीय वायु सेना की लिखित परीक्षा तथा एग्जाम्स की साक्षात्कार सफलतापूर्वक उत्तीर्ण कर

लिया। विशेष बात यह रही कि चयन के समय वह रसायन विज्ञान में एमएससी के तीसरे सेमेस्टर की छात्रा थीं। देश सेवा के अपने सपने को प्राथमिकता देते हुए उन्होंने पढ़ाई बीच में छोड़कर एयर फोर्स अकादमी में प्रशिक्षण का मार्ग चुना और अपने लक्ष्य को हासिल किया। फ्लाईंग ऑफिसर आक्षी छिकारा ने अपनी सफलता का श्रेय माता-पिता, शिक्षकों और उन सभी लोगों को दिया, जिन्होंने उनके सफर में मार्गदर्शन और प्रेरणा प्रदान की। उन्होंने कहा कि सफलता का कोई शॉर्टकट नहीं होता और दृढ़ संकल्प, अनुशासन तथा निरंतर प्रयास से किसी भी लक्ष्य को प्राप्त किया जा सकता है। उनकी इस उपलब्धि पर उद्योग एवं व्यापार मंडल के महामंत्री तथा प्रमुख समाजसेवी निर्दोष खटाना ने बधाई देते हुए कहा कि आक्षी ने न केवल अपने परिवार बल्कि पूरे मोदीनगर और जनपद का गौरव बढ़ाया है। उन्होंने उनके उज्वल भविष्य की कामना करते हुए कहा कि उनकी सफलता क्षेत्र की बेटियों और युवाओं के लिए प्रेरणा का स्रोत बनेगी।

संस्कारों का बीजारोपण बचपन में मां के द्वारा किया जाता है: ओझा

अनिल वशिष्ठ

मोदीनगर(वेलकम इंडिया)। वृद्धाश्रम में चल रही हनुमत कथा में तीसरे दिन हनुमान जी की बाल लीलाओं का सुंदर वर्णन करते हुए कथा व्यास अरविन्द भाई ओझा ने कहा माँ ही बच्चों में संस्कारों का बीजारोपण करती है। बचपन में दिए गये संस्कारों का बच्चे के जीवन पर प्रभाव पड़ता है। माँ अंजना के दिए संस्कार ही हनुमान जी के जीवन में दिखाई पड़ते हैं।



जी हमें बताते हैं कि हमारे पास संघर्ष है और श्री राम हमारे जीवन में नहीं है तो तो हमारा जीवन बिलकुल ऐसे ही है जैसे वस्त्र विहीन शरीर पर आभूषण शोभा नहीं देते।

कथामें मुख्य यजमान पुरुषोत्तम

लाल सोनी, ललिता सोनी, कौशल वर्मा, मंजू वर्मा ने पूजन किया और वैश्य कुटुम्ब की वर्षा गुप्ता, चीनू सिंघल व अन्य सदस्यों द्वारा कथा व्यास का सम्मान किया और प्रसाद में शिकंजी का वितरण किया गया।

फोन कर बुलाया, फिर पत्थर से किया हमला; विरोध करने पर युवक को दी जान से मारने की धमकी

वेलकम इंडिया संवाददाता

गाजियाबाद। मसूरी थाना क्षेत्र के मयूर विहार में एक युवक पर पत्थर से हमला कर उसे घायल करने का मामला सामने आया है। घटना के बाद इलाके में तनाव का माहौल बन गया। पीड़ित पक्ष का आरोप है कि विरोध करने पर आरोपियों ने गाली-गलौज करते हुए जान से मारने की धमकी भी दी और मौके से फरार हो गए। शिकायत मिलने के बाद पुलिस ने मामला दर्ज कर जांच शुरू कर दी है। पुलिस को दी गई शिकायत के अनुसार मयूर विहार स्थित बंई मस्जिद के पास रहने वाले मोहम्मद इरफान ने बताया कि 17 जून की शाम करीब साढ़े सात बजे उनके बेटे मोहम्मद शादाब को मोहल्ले के ही महाताब ने फोन कर मिलने के लिए बुलाया था। जब शादाब वहां पहुंचा तो पहले से मौजूद अमन और उसके एक साथी ने अचानक उस पर हमला कर दिया। आरोप है कि हमलावरों ने शादाब के सिर पर पत्थर मार दिया, जिससे वह गंभीर रूप से घायल हो गया। घटना

के दौरान शादाब और महाताब ने जब इस हमले का विरोध किया तो आरोपी और अधिक उग्र हो गए। पीड़ित पक्ष का आरोप है कि दोनों युवकों ने मौके पर गाली-गलौज शुरू कर दी और आसपास मौजूद लोगों के सामने ही जान से मारने की धमकी दी। इसके बाद आरोपी वहां से फरार हो गए। घटना के बाद आसपास के लोगों में भी हड़कंप मच गया। घायल शादाब को परिजन तत्काल अपने साथ लेकर थाने पहुंचे, जहां उसके पिता मोहम्मद इरफान ने पुलिस को लिखित शिकायत देकर आरोपियों के खिलाफ कड़ी कार्रवाई की मांग की। पुलिस ने घायल युवक की स्थिति की जानकारी लेने के साथ घटनाक्रम की जांच शुरू कर दी। एसीपी मसूरी अजय सिंह ने बताया कि पीड़ित पक्ष की शिकायत के आधार पर संबन्धित आरोपियों के खिलाफ मुकदमा दर्ज कर लिया गया है। मामले की गहनता से जांच की जा रही है और जांच में सामने आने वाले साक्ष्यों के आधार पर आरोपियों के विरुद्ध नियमानुसार वैधानिक कार्रवाई की जाएगी।

कथावाचक अरविन्द भाई ओझा को शाल ओढ़कर किया सम्मानित

अनिल वशिष्ठ

मोदीनगर(वेलकम इंडिया)। श्री वैश्य कुटुम्ब सेवा समिति ने हनुमन्त कथावाचक अरविन्द भाई ओझा को शाल ओढ़कर सम्मानित किया। स्वामी कल्याणदेव वृद्धाश्रम सुचेतापुरी गोविन्दपुरी में हनुमन्त कथावाचक अरविन्द भाई ओझा की पाँच दिवसीय हनुमन्त कथा चल रही है।

इस अवसर पर श्री वैश्य कुटुम्ब सेवा समिति (पंजी) के द्वारा हनुमन्त कथावाचक अरविन्द भाई ओझा को शाल ओढ़कर, वृद्धाश्रम के संचालक सत्यनारायण शर्मा, धर्मेन्द्र शर्मा, विजय मलिक, व देव बाबू को चुन्नी पहनाकर सम्मानित किया।

सभी भक्तजनों के लिए जल व्यवस्था व शिकंजी व्यवस्था श्री वैश्य कुटुम्ब के द्वारा करी गयी। प्रदेश चैयर्समैन डा. वर्षा गुप्ता ने बताया कि हमारा संगठन इस प्रकार के धार्मिक व सामाजिक कार्य समय समय पर करता



रहता है। उन्होंने बताया कि संगठन बिना सहयोग के नहीं चल सकता। सभी के सहयोग से ही इस प्रकार के कार्यक्रम सम्भव हो पाते हैं। उन्होंने समन्वय समिति की सदस्यओं शालिनी गर्ग, मीना तायल, मुदिता जैन, अर्चना गुप्ता, एकता अग्रवाल, कल्पना गुप्ता, पुनमगर्ग, शालू जिन्दल, प्रियंका मोदी, प्रतिभा गर्ग, चीनू सिंघल, प्रियंका गुप्ता

आदि का सहयोग हेतु आभार व्यक्त किया। इस अवसर पर सीमा अग्रवाल, सुदेश गुप्ता, रेखा गुप्ता, प्रीति सिंघल, प्रभा गुप्ता, रीतू गोयल, मन्जू गर्ग, कविता गोयल, शालू गुप्ता, रश्मि माहेश्वरी, नीरू माहेश्वरी, सविता बंसल, अर्चना गुप्ता, रीता दानी उपस्थित रही।

पीएम सूर्य घर: मुफ्त बिजली योजना पर विशेष गोष्ठी, जनप्रतिनिधियों ने सौर ऊर्जा अपनाने का किया आह्वान

वेलकम इंडिया संवाददाता

गाजियाबाद। भारत सरकार के सेवा, सुशासन एवं गरीब कल्याण के 12 वर्ष पूर्ण होने के उपलक्ष्य में विकास भवन परिसर में आयोजित तीन दिवसीय कार्यक्रम के अंतिम दिन शुक्रवार को प्रधानमंत्री सूर्य घर : मुफ्त बिजली योजना विषयक विशेष गोष्ठी का आयोजन किया गया। कार्यक्रम में जनप्रतिनिधियों, प्रशासनिक अधिकारियों, बैंक अधिकारियों, ऊर्जा विशेषज्ञों, विभिन्न विभागों के कर्मचारियों तथा बड़ी संख्या में आम नागरिकों ने भाग लिया। गोष्ठी में सौर ऊर्जा को भविष्य की आवश्यकता बताते हुए लोगों से अधिक से अधिक संख्या में प्रधानमंत्री सूर्य घर योजना से जुड़ने का आह्वान किया गया। विकास भवन परिसर में 17 जून से 19 जून तक आयोजित प्रदर्शनी एवं जनजागरूकता कार्यक्रम का उद्देश्य केन्द्र सरकार की विभिन्न जनकल्याणकारी योजनाओं, उपलब्धियों और विकास कार्यों को



आम जनता तक पहुंचाना था। अंतिम दिन आयोजित गोष्ठी में मुख्य अतिथि के रूप में विधायक अजीत पाल त्यागी एवं भारतीय जनता पार्टी के महानगर अध्यक्ष मयंक गोयल मौजूद रहे। कार्यक्रम में परियोजना निदेशक डीआरडीए, अग्रणी जिला प्रबंधक (एलडीएम), उत्तर प्रदेश नवीन एवं नवीकरणीय ऊर्जा विकास अधिकरण (नेडा) के परियोजना अधिकारी, विभिन्न विभागों के अधिकारी, कर्मचारी एवं बड़ी संख्या में नागरिक उपस्थित रहे। कार्यक्रम का शुभारंभ अतिथियों के स्वागत के साथ हुआ।

इसके बाद नेडा के परियोजना अधिकारी ने प्रधानमंत्री सूर्य घर : मुफ्त बिजली योजना की विस्तृत जानकारी देते हुए बताया कि इस योजना के माध्यम से आम नागरिक अपने घरों की छतों पर सोलर रूफटॉप संयंत्र लगाकर बिजली के खर्च में उल्लेखनीय कमी ला सकते हैं। उन्होंने योजना के तहत मिलने वाली सरकारी सब्सिडी, ऑनलाइन आवेदन प्रक्रिया, तकनीकी मानकों तथा सौर ऊर्जा के पर्यावरणीय और आर्थिक लाभों की जानकारी भी दी। उन्होंने कहा कि यह योजना केवल बिजली बिल

कम करने तक सीमित नहीं है, बल्कि देश को ऊर्जा के क्षेत्र में आत्मनिर्भर बनाने की दिशा में भी महत्वपूर्ण कदम है। गोष्ठी के दौरान अग्रणी जिला प्रबंधक (एलडीएम) ने उपस्थित लोगों को योजना के अंतर्गत उपलब्ध बैंक ऋण सुविधाओं की जानकारी दी। उन्होंने बताया कि पात्र लाभार्थी सरल प्रक्रिया के माध्यम से बैंक से ऋण प्राप्त कर अपने घरों पर सोलर रूफटॉप सिस्टम स्थापित करा सकते हैं। उन्होंने कहा कि बैंकिंग प्रणाली को भी इस योजना के प्रभावी क्रियान्वयन के लिए पूरी तरह तैयार रखा गया है ताकि लोगों

को किसी प्रकार की असुविधा न हो। कार्यक्रम में प्रधानमंत्री सूर्य घर योजना के अंतर्गत कार्य कर रही विभिन्न अधिष्ठापना एजेंसियों ने भी अपने स्टॉल लगाए। दिव्या पावर, धरती सोलर, केएसएन सोलर, चिवोल्ट, ओन नेटवर्क सहित अन्य कंपनियों के विशेषज्ञों ने नागरिकों को सौर संयंत्रों की स्थापना, रखरखाव, तकनीकी विशेषताओं, सब्सिडी प्रक्रिया तथा बिजली बचत से जुड़े विभिन्न पहलुओं की जानकारी दी। बड़ी संख्या में लोगों ने स्टॉलों पर पहुंचकर विशेषज्ञों से चर्चा की और योजना से जुड़ी शंकाओं का समाधान प्राप्त किया। इससे कार्यक्रम में जनजागरूकता का वातावरण देखने को मिला। मुख्य अतिथि विधायक अजीत पाल त्यागी ने अपने संबोधन में कहा कि प्रधानमंत्री नरेंद्र मोदी और मुख्यमंत्री योगी आदित्यनाथ के नेतृत्व में देश और उत्तर प्रदेश विकास, सुशासन तथा आत्मनिर्भरता की दिशा में लगातार नई ऊंचाइयों को छू रहे हैं।

राष्ट्रीय अल्पसंख्यक आयोग की सदस्य डॉ. मुनव्वरी बेगम का बड़ी मस्जिद में स्वागत, भूमि विवाद पर हुई चर्चा



अनिल वशिष्ठ

मोदीनगर(वेलकम इंडिया)। राष्ट्रीय अल्पसंख्यक आयोग की सदस्य एवं केंद्रीय राज्य मंत्री दर्जा प्राप्त डॉ. मुनव्वरी बेगम का गुरुवार को वेगमाबाद स्थित शाही जामा मस्जिद (बड़ी मस्जिद) में प्रथम आमनम पर समाज के लोगों एवं मस्जिद कमेटी द्वारा भव्य स्वागत एवं सम्मान किया गया। इस दौरान उन्हें पुष्पगुच्छ भेंट कर सम्मानित किया गया। कार्यक्रम के दौरान मस्जिद कमेटी के पदाधिकारियों

एवं क्षेत्र के गणमान्य नागरिकों ने बड़ी मस्जिद से जुड़ी भूमि के विवादास्पद मामले की विस्तृत जानकारी डॉ. मुनव्वरी बेगम को दी। कमेटी की ओर से बताया गया कि मस्जिद की भूमि को लेकर लंबे समय से विभिन्न स्तरों पर प्रयास किए जा रहे हैं तथा इस संबंध में शासन और प्रशासन को कई बार अवगत कराया जा चुका है। मस्जिद कमेटी के अध्यक्ष चौधरी मोहम्मद आरिफ ने आयोग की सदस्य को भूमि संबंधी दस्तावेजों एवं मामलों से जुड़े तथ्यों की जानकारी देते हुए

निष्पक्ष जांच और उचित कार्रवाई की मांग की। उन्होंने कहा कि समाज को उम्मीद है कि राष्ट्रीय अल्पसंख्यक आयोग के हस्तक्षेप से मामले के समाधान की दिशा में सकारात्मक कदम उठाए जाएंगे। डॉ. मुनव्वरी बेगम ने उपस्थित लोगों की बातों को गंभीरता से सुना और संबन्धित विषय पर आवश्यक कार्रवाई के लिए आभार व्यक्त किया। इस अवसर पर बड़ी संख्या में समाज के लोग, मस्जिद कमेटी के पदाधिकारी एवं गणमान्य नागरिक उपस्थित रहे।

